

# ఉద్యమ కెరటం

నిజం రక్షతి రక్షిత: UDYAMA KERATAM TELUGU DAILY తెలుగు దినపత్రిక

| ఆసిఫాబాద్ | | సంపుటి: 1 | | సంచిక: 295 | | 16-5-2026 | | శనివారం | | పేజీలు: 8 | | వెల : రూ.5/-

## జూన్ 21న 'నీట్' లి-ఎగ్జామ్

ప్రశ్నపత్రం లీకేజీతో రద్దయిన పరీక్షకు కొత్త షెడ్యూల్ విడుదల గతేడాది లీక్ మాఫియాపై సీబీఐ దృష్టి వచ్చే ఏడాది నుంచి పూర్తిగా ఆన్లైన్ విధానం: కేంద్ర మంత్రి ధర్మేంద్ర ప్రధాన్



4



పెట్రో, డీజిల్ ధరల పెరుగుదల

4

పీటర్పై కనీసంగా రూ.3 పెంపు ధరలు పెంచుతూ ఆయిల్ కంపెనీల నిర్ణయం



## గూడులేని ప్రతి పేద కుటుంబానికి సొంత ఇల్లు

ఇందిరమ్మ ఇండ్ల మంజూరు నిరంతర ప్రక్రియ జూన్ 2 నుంచి ఆదిలాబాద్ లో రెండో విడత ప్రారంభం

మంత్రి పాంగులేటి శ్రీనివాసరెడ్డి

ఉద్యమ కెరటం, హైదరాబాద్, మే 15: పేద కుటుంబానికి సొంత ఇల్లు అనేది కేవలం నివాసం మాత్రమే కాదని, అది ఆత్మగౌరవానికి, భద్రమైన భవిష్యత్తుకు ప్రతీక అని మంత్రి పాంగులేటి శ్రీనివాసరెడ్డి అన్నారు. ముఖ్యమంత్రి రేవంత్ రెడ్డి నాయకత్వంలోని ప్రభుత్వం ఇందిరమ్మ ఇండ్ల పథకాన్ని నిరంతర ప్రక్రియగా కొనసాగిస్తోందని స్పష్టం చేశారు. శుక్రవారం హౌసింగ్ కార్పొరేషన్ ప్రధాన కార్యాలయంలో ఉమ్మడి ఖమ్మం, వరంగల్ జిల్లాలకు చెందిన ప్రజాప్రతినిధులు, కలెక్టర్లు, హౌసింగ్, రెవెన్యూ, ఫారెస్ట్ శాఖల అధికారులతో నిర్వహించిన సమీక్ష సమావేశంలో మంత్రి మాట్లాడారు.

మగతా 2 లో

## హైదరాబాద్ కు 'హైస్పీడ్' వెలుగులు

ముంబై, బెంగళూరు, చెన్నైలకు బుల్లెట్ రైళ్లు! ప్రతిపాదనలు సిద్ధం చేయాలని అధికారులకు

సీఎస్ రామకృష్ణారావు ఆదేశం



3

## 2034 వరకు నేనే సీఎం

ఆ తర్వాత జాతీయ రాజకీయాల్లోకి..

రాహుల్ ను ప్రధానిని చేయడమే లక్ష్యంగా పనిచేస్తా రాహుల్ తర్వాత సెకండ్ ప్లేస్ ఆక్రమిస్తా మరోమారు రేవంత్ రెడ్డి సంచలన వ్యాఖ్యలు

“ సీఎం రేవంత్ రెడ్డి తన రాజకీయ ప్రస్థానంపై మరోసారి ఆసక్తికర వ్యాఖ్యలు చేశారు. రాజీయ పదేళ్ల పాటు అంటే 2034 వరకు సీఎంగా తానే కొనసాగుతానని, ఆ తర్వాత జాతీయ రాజకీయాల్లోకి ప్రవేశిస్తానని ఆయన భీమా వ్యక్తం చేశారు. కాంగ్రెస్ అగ్రనేత రాహుల్ గాంధీని దేశ ప్రధానిని చేయడమే తన ప్రధాన లక్ష్యమని రేవంత్ రెడ్డి స్పష్టం చేశారు.



## బండి సంజయ్ కుమారుడిని అప్పగించాలి



నైతికత నిరూపణలకు ఇదే సమయం పాలిపోవడం సరికాదు కుమారుడి తీరుతో తండ్రికి తలవంపులు.. సీఎం రేవంత్ రెడ్డి

ఉద్యమ కెరటం, హైదరాబాద్, మే 15: తెలంగాణ సీఎం రేవంత్ రెడ్డి కీలక వ్యాఖ్యలు చేశారు. 2034లో రాష్ట్రంలో కాంగ్రెస్ ను గెలిపించి జాతీయ రాజకీయాల్లోకి వెళ్తానని చెప్పారు. అప్పటి వరకు తానే సీఎంగా ఉంటానన్నారు. కాంగ్రెస్ అగ్రనేత రాహుల్ గాంధీని ప్రధానిని చేయడమే తన లక్ష్యమని చెప్పారు. జాతీయ రాజకీయాల్లోకి వెళ్లి రాహుల్ తర్వాతి స్థానంలో ఉంటానని వ్యాఖ్యానించారు. దేశంలో కాంగ్రెస్ పార్టీని అధికారంలోకి తేవడమే రాహుల్ గాంధీ లక్ష్యమన్నారు. ఆయనకు ప్రధాని కావాలనే కోరిక లేదని.. ఆ పదవికి పోటీ పడాలని తాను ఒప్పించానని రేవంత్ చెప్పారు. గాంధీ కుటుంబానికి దేశం పట్ల విశ్వాసం ఉందని తెలంగాణ ముఖ్యమంత్రి రేవంత్ రెడ్డి వ్యాఖ్యానించారు.. కాంగ్రెస్ అగ్రనేతలు సోనియా గాంధీ, రాహుల్ గాంధీ, ప్రియాంక గాంధీ తనకు చాలా చొరవ ఉందని పేర్కొన్నారు. తన గీత తాను దాటని స్పష్టం చేశారు.

## జహీరాబాద్ లో ఫుడ్ ప్రాసెసింగ్ యూనిట్

రూ.650 కోట్ల పెట్టుబడితో భారీ ఫుడ్ ఇండస్ట్రీ దామోదరతో కలసి ప్రారంభించిన మంత్రి శ్రీధర్ బాబు శ్రీ ట్రిలియన్ ఎకానమీ లక్ష్యం అని వెల్లడి



3



## తెలంగాణ ఉద్యమకారుల గుర్తింపునకు ప్రత్యేక కమిటీ

డాక్టర్ కేశవరావు చైర్మన్ గా నియామకం

ఉద్యమ త్యాగాలు, సేవలకు అధికారిక గుర్తింపు కల్పించనున్న ప్రభుత్వం

2

## బండి సంజయ్ పై దుష్ప్రచారం ఆపండి

ఆయన ప్రతిష్ఠను దెబ్బతీసే పోస్టులు, వీడియోలను తక్షణమే తొలగించాలి

సీటీ సెవల్ కోర్టు కీలక ఉత్తర్వులు



2

## న్యాయం కోసమే మా పోరాటం

కన్నీటి పర్యంతమైన బండి భగీరథ బాధిత బాలిక తల్లి కుమార్తె భద్రత, గౌరవంపై ఆందోళన..

నిందితుడిని కఠినంగా శిక్షించాలని సుబీర్బ్ లోభ విడుదల



## పెట్రో ధరల పెంపు అనివార్యం

కాంగ్రెస్, బీఆర్ఎస్ వి పసిపాటలేని విమర్శలు మండిపడ్డ కేంద్రమంత్రి కిషన్ రెడ్డి

ఉద్యమ కెరటం, హైదరాబాద్: పెట్రోల్, డీజిల్ ధరల పెంపును అధికార కాంగ్రెస్, ప్రతిపక్ష బీఆర్ఎస్ పార్టీలు రాజకీయంగా వాడుకొంటున్నాయని కేంద్ర బొగ్గు గనుల శాఖ మంత్రి జి.కిషన్ రెడ్డి మండిపడ్డారు. ఈ రెండు పార్టీలకు పసిపాట లేదని.. అందువల్లే ఈ తరహా ఆరోపణలు చేస్తున్నాయంటూ ఆయన అగ్రహం వ్యక్తం చేశారు. దయచేసి ఆ యా పార్టీల నేతల మాటలు విని మోసపోవద్దంటూ ప్రజలకు స్పష్టం చేశారు.

మగతా 3 లో



# తెలంగాణ ఉద్యమకారుల గుర్తింపునకు ప్రత్యేక కమిటీ

### డాక్టర్ కేశవరావు చైర్మన్ గా నియామకం

#### ఉద్యమ త్యాగాలు, సేవలకు గుర్తింపు కల్పించున్న ప్రభుత్వం

హైదరాబాద్, మే 15: తెలంగాణ ఉద్యమంలో పాల్గొన్న ఉద్యమకారుల సేవలు, త్యాగాలను అధికారికంగా గుర్తించేందుకు రాష్ట్ర ప్రభుత్వం కీలక నిర్ణయం తీసుకుంది. ముఖ్యమంత్రి ఎ. రేవంత్ రెడ్డి ఆదేశాల మేరకు ప్రత్యేక కమిటీని ఏర్పాటు చేస్తూ సాధారణ పరిపాలన శాఖ శుక్రవారం జీడి ఆర్డీ సం.679 జారీ చేసింది. తెలంగాణ రాష్ట్ర సాధన ఉద్యమంలో ప్రాణత్యాగాలు చేసినవారు, శారీరక వైకల్యానికి గురైనవారు, జైలు జీవితం గడిపినవారు, వివిధ రూపాల్లో ఉద్యమంలో పాల్గొన్నవారిని గుర్తించి వారికి గౌరవం కల్పించాలనే దిమాండ్ చాలా కాలంగా కొనసాగుతోంది. ఈ సందర్భంలో ప్రభుత్వం కమిటీ ఏర్పాటు చేసింది. ప్రభుత్వ సలహాదారు డాక్టర్ కె. కేశవరావును కమిటీ చైర్మన్ గా నియమించారు. సభ్యులుగా మంత్రి పొన్నం ప్రభాకర్, ఎమ్మెల్సీ ప్రాఫెసర్ కోదండరాం, ఎమ్మెల్సీ వివేక్ అద్దికి దయాకర్, మాజీ ఎమ్మెల్సీ ఎస్. రాములు నాయక్, మోతె శోభన్ రెడ్డి నియమితులయ్యారు. సాధారణ పరిపాలన శాఖ పొలిటికల్ సెక్రటరీ కమిటీ కన్వీనర్ గా వ్యవహరించనున్నారు. తెలంగాణ ఉద్యమకారులను గుర్తించేందుకు అనుసరించాల్సిన స్పష్టమైన ప్రమాణాలను రూపొందించడం కమిటీ ప్రధాన బాధ్యతగా ప్రభుత్వం పేర్కొంది. ఆ ప్రమాణాల ఆధారంగా ఉద్యమకారుల జాబితాను సిద్ధం చేసి, వారికి ఇవ్వాల్సిన గౌరవం, గౌరవం, సౌకర్యాలపై ప్రభుత్వానికి సిఫారసులు చేయాలి. అవసరమైతే కమిటీ వివిధ శాఖల అధికారులను పిలిపించుకుని సమాచారం సేకరించవచ్చు. సమావేశాలు నిర్వహించవచ్చు. ఇతర నిపుణులు, వ్యక్తులను కూడా సంప్రదించవచ్చు. కమిటీ తన నివేదికను ఏప్రిల్ తరువాత ప్రభుత్వానికి సమర్పించాలని ఉత్తర్వుల్లో పేర్కొన్నారు. కమిటీ పనితీరును అవసరమైన సహకారం అందించాలని అన్ని శాఖల కార్యదర్శులు, అధికారులకు ప్రభుత్వం ఆదేశాలు జారీ చేసింది.



# బండి భగీరథ పోక్సో కేసులో సోషల్ మీడియాలపై కేసులు

### బాల సంక్షేమ కమిటీ ఫిర్యాదుతో రంగంలోకి పోలీసులు

హైదరాబాద్, మే 16: బండి భగీరథ పోక్సో కేసులో బాధిత బాలిక, ఆమె కుటుంబ సభ్యుల వివరాలను బహిర్గతం చేసిన సోషల్ మీడియా నిర్వాహకులపై పోలీసులు కేసులు నమోదు చేశారు. బాధితురాలి ఫోటోలు, వీడియోలు, ఆమె తల్లిదండ్రుల వివరాలను వెబ్ సైట్ చేసిన పలు ఇన్స్టాగ్రామ్, ఫేస్ బుక్, యూట్యూబ్ ఛానళ్లపై చర్యలు తీసుకున్నారు. నిబంధనలకు విరుద్ధంగా బాధిత కుటుంబం వివరాలు బహిర్గతమయ్యేలా సోషల్ మీడియాలో పోస్టులు ప్రసారం కావడంపై మేడ్చల్ మల్కాజగిరి జిల్లా బాల సంక్షేమ కమిటీ చైర్మన్ తీవ్రంగా స్పందించారు. బాధితురాలి గోప్యతను దెబ్బతీస్తూ ప్రచారం చేస్తున్న వారిపై చర్యలు తీసుకోవాలని పోలీసులకు ఫిర్యాదు చేశారు. ఈ ఫిర్యాదు ఆధారంగా పోలీసులు దర్యాప్తు ప్రారంభించారు. నిబంధనలను ఉల్లంఘించిన పలు సోషల్ మీడియా ఖాతాలను పోలీసులు ఇప్పటికే గుర్తించారు. వాటికి సంబంధించిన యూఆర్ఎల్ లను సేకరించి ఉన్నతాధికారులు, సంబంధిత సంస్థలకు పంపించారు. ఈ ఖాతాలను నిర్వహిస్తున్న వ్యక్తులను గుర్తించే ప్రక్రియ వేగవంతమైంది. పోక్సో చట్టం ప్రకారం బాధితుల వివరాలను బయటపెట్టడం తీవ్రమైన నేరమని, ఇలాంటి పోస్టులను పేర్ చేసినా లేదా ప్రసారం చేసినా శిక్ష తప్పదని పోలీసులు స్పష్టం చేశారు. సోషల్ మీడియా వేదికగా బాధిత బాలిక వ్యక్తిగత సమాచారాన్ని వెబ్ సైట్ చేస్తున్న వారిపై నిఘా ఉంచామని, చట్టాన్ని అతిక్రమించే వారిపై కఠిన చర్యలు తీసుకుంటామని పోలీసులు హెచ్చరించారు. బాధితురాలి భవిష్యత్తు, భద్రతను దృష్టిలో ఉంచుకుని ప్రతి ఒక్కరూ బాధ్యతగా వ్యవహరించాలని వారు కోరారు.

# క్యాన్సర్ పై 'అట్లాస్' విడుదల

### సీఎం రేవంత్ కు నివేదిక అందజేసిన సోదరత్నయ్యుడు

హైదరాబాద్, మే 15: తెలంగాణలో క్యాన్సర్ వ్యాధి వ్యాప్తి, ప్రభావంపై సమగ్ర సమాచారంతో రూపొందించిన 'క్యాన్సర్ అట్లాస్ ఆఫ్ తెలంగాణ' నివేదికను ప్రభుత్వ సలహాదారు, ప్రముఖ క్యాన్సర్ వైద్య నిపుణుడు డాక్టర్ సోదరత్నయ్యుడు సీఎం రేవంత్ రెడ్డికి అందజేశారు. జూబ్లీహిల్స్ లోని సీఎం నివాసంలో జరిగిన కార్యక్రమంలో వైద్య ఆరోగ్య శాఖ మంత్రి దామోదర రాజనర్సింహ, ఎంపీ చాచుల కిరణ్ కుమార్ రెడ్డి, సీఎంవో ప్రిన్సిపల్ సెక్రటరీ శ్రీనివాసరాజు, వైద్య ఆరోగ్య శాఖ కార్యదర్శి క్రిస్టియానా జెడ్ చోగ్రా పాల్గొన్నారు. తెలంగాణలో క్యాన్సర్ పరిస్థితులపై సమగ్ర నివేదిక రూపొందించినందుకు డాక్టర్ సోదరత్నయ్యుడిని ముఖ్యమంత్రి అభినందించారు. క్యాన్సర్ పై పోరాటంలో ఈ అట్లాస్ ఎంతో ఉపయోగకరంగా ఉంటుందని పేర్కొన్నారు. రాష్ట్రంలో క్యాన్సర్ అధికంగా ఉన్న ప్రాంతాలను గుర్తించి, వ్యాధి వ్యాప్తికి గల కారణాలను అధ్యయనం చేయడానికి ఈ నివేదిక దోహదపడుతుందని సీఎం తెలిపారు. నివేదికలో పొందుపరిచిన డేటా ఆధారంగా అవసరమైన ప్రాంతాల్లో ప్రత్యేక స్ట్రీనింగ్ సెంటర్లు ఏర్పాటు చేసే అవకాశం ఉంటుందన్నారు. హైదరాబాద్ కి పరిమితం కాకుండా, క్యాన్సర్ బాధితులు అధికంగా ఉన్న ప్రాంతాల్లో ప్రత్యేక ఆస్పత్రులు ఏర్పాటు చేయాలని ప్రభుత్వం భావిస్తున్నట్లు సీఎం వెల్లడించారు. అలాగే ఆరోగ్యశ్రీ పథకం కింద కార్టరేజీ ఆస్పత్రుల్లో క్యాన్సర్ చికిత్సను మరింత సమర్థవంతంగా అందించాలని అధికారులకు సూచించారు.



# 2034 వరకు నేనే ముఖ్యమంత్రిని

### మొదటి పేజీ తరువాయి

శుక్రవారం హైదరాబాద్ వేదికగా సీఎం మాట్లాడారు. టీడీపీలో పదేళ్లు పనిచేశానని.. సీఎం చంద్రబాబు ఇప్పటికీ తనను గౌరవిస్తారని ప్రస్తావించారు. పార్టీని వదిలిపెట్టిన తర్వాత నాయకుల మధ్య మంచి సంబంధాలు ఉండటం చాలా అరుదని తెలిపారు.. పార్టీని వదిలిపెట్టే సమయంలో విజయవాడకు వెళ్లి చంద్రబాబుకు చెప్పి వచ్చానని గుర్తుచేశారు.. కాంగ్రెస్ దేశంలో అధికారంలోకి తేవాలని రాహుల్ గాంధీకి లక్ష్యం ఉందని... కానీ ప్రధాని కావాలన్న లక్ష్యం లేదని స్పష్టం చేశారు. వికారాబాద్ లో జరిగిన కాంగ్రెస్ సమావేశంలో ప్రధాని పదవి తీసుకోవాలని తానే రాహుల్ గాంధీకి చెప్పి ఒప్పించానని ప్రస్తావించారు. ఇప్పుడు జనం స్వీగ్గి పొలిటిక్స్ కోరుకుంటున్నారని అన్నారు. వచ్చే ఎన్నికల్లో ఇండియా కూటమి నుంచి ప్రధాని అభ్యర్థి రాహుల్ గాంధీనే



అని స్పష్టం చేశారు. కాంగ్రెస్ ముందు ప్రకటించి తర్వాత

ఇండియా కూటమిని ఒప్పిస్తామని తెలిపారు. ఇండియా కూటమి తరువైన ఒక పాలన దాక్కుమంటున్న తీసుకువచ్చి ప్రజలను తీర్చి ఇవ్వమని కోరతామని అన్నారు. 2024 నుంచి 2034 వరకు కాంగ్రెస్ అధికారం ఇస్తారని చెప్పుకొచ్చారు.. 2034 వరకు తాను తెలంగాణలోనే ఉంటానని.. ఈ ప్రజల కోసమే పనిచేస్తానని తెలిపారు. పదిశాతం జీడీపీని తెలంగాణ దేశానికి ఇచ్చేలా పనిచేస్తానని స్పష్టం చేశారు. 2034 వరకు తానే ముఖ్యమంత్రిని చెప్పుకొచ్చారు. 2034 తర్వాత తాను ముఖ్యమంత్రిగా ఉండనని.. తర్వాత తరానికి అవకాశం ఇస్తానని తెలిపారు. దేశానికి కూడా సేవలందిస్తా అని.. తన అనుభవాన్ని దేశం కోసం పంచుతానని చెప్పుకొచ్చారు. రాహుల్ గాంధీని ప్రధాని చేసిన తర్వాత.. ఆయన ఏ బాధ్యతలు అప్పగించిన తీసుకుంటానని సీఎం రేవంత్ రెడ్డి పేర్కొన్నారు.

# బండి సంజయ్ కుమారుడిని అప్పగించాలి

### నైతికత నిరూపణలకు ఇదే సమయం: రేవంత్

హైదరాబాద్, మే 15: పోక్సో కేసులో నిందితుడిగా ఉన్న బండి భగీరథ పోలీసులకు దొరకకుండా పరాలోలో ఉండటం సరికాదని సీఎం రేవంత్ రెడ్డి అభిప్రాయపడ్డారు. కేంద్ర మంత్రి బండి సంజయ్ తన నైతిక బాధ్యతను చాటుకుంటూ, తక్షణమే తన కుమారుడిని పోలీసులకు అప్పగించాలని ఆయన సూచించారు. అలా చేయడం వల్ల బండి సంజయ్ గౌరవం పెరుగుతుందని సీఎం వ్యాఖ్యానించారు.

ఎలాంటి కేసులైనా చట్టబద్ధంగా, ధైర్యంగా ఎదుర్కోవాలని.. పారిపోవడం వల్ల సమస్యలకు పరిష్కారం లభించదని సీఎం హితవు పలికారు. "తప్పయినా, ఒప్పుయినా నిలబడి సమాధానం చెప్పాలి. పారిపోవడం వల్ల మరింత అప్రతిష్ట వస్తుంది" అని ఆయన పేర్కొన్నారు. బండి సంజయ్ కింది స్థాయి నుంచి కక్షపడి పైకి ఎదిగిన నాయకుడని, అయితే తన కుమారుడి ప్రవర్తన కారణంగా ఆయనకు ఇప్పుడు తలవంపులు వచ్చాయని సీఎం వ్యాఖ్యానించారు. కేసులో ఎవరిది తప్పు, ఎవరిది ఒప్పు అనే విషయాన్ని విచారణ అధికారులు నిష్పాక్షికంగా తేలుస్తారని రేవంత్ రెడ్డి స్పష్టం చేశారు. విచారణకు సహకరించకుండా తప్పించుకు తిరగడం భావ్యం కాదని, తక్షణమే భగీరథ్ ను పోలీస్ స్టేషన్ లో అప్పగించాలని ఆయన సూచించారు. చట్టం తన పని తాను చేసుకుపోతుందని, ఈ విషయంలో రాజకీయాలకు



తావులేదని సీఎం స్పష్టం చేశారు.

# బండి సంజయ్ పై దుష్ప్రచారం ఆపండి

### సీటీ సివిల్ కోర్టు కీలక ఉత్తర్వులు

### ఆయన ప్రతిష్ఠను దెబ్బతీసే పోస్టులు, వీడియోలను తక్షణమే తొలగించాలి

### ఈనెల 26లోగా చర్యలు తీసుకోకుంటే చట్టపరమైన చర్యలు తప్పవని హెచ్చరిక

హైదరాబాద్, మే 16: కేంద్ర హోం శాఖ సహాయ మంత్రి బండి సంజయ్ ను వ్యక్తిగతంగా లక్ష్యంగా చేసుకుని సాగుతున్న దుష్ప్రచారంపై హైదరాబాద్ సీటీ సివిల్ కోర్టు కీలక మధ్యతర ఉత్తర్వులు జారీ చేసింది. బండి భగీరథ్ పోక్సో కేసును సాగుగా చూపుతూ ఆయన ప్రతిష్ఠకు భంగం కలిగించేలా సామాజిక మాధ్యమాలు, ఇతర వేదికల్లో చేస్తున్న ప్రచారాన్ని తక్షణమే నిలిపివేయాలని కోర్టు ఆదేశించింది. కోర్టు ఉత్తర్వుల ప్రకారం.. బండి సంజయ్ ను టార్గెట్ చేస్తూ




ఇప్పటివరకు సోషల్ మీడియాలో పోస్ట్ చేసిన వీడియో క్లిప్పింగులు, డిజిటల్ కంటెంట్, వ్రతకా కలింగులు, వాల్ పోస్టర్లను తక్షణం తొలగించాలని స్పష్టం చేసింది. ఈ నెల

26వ తేదీలోగా సదరు కంటెంట్ ను తొలగించని పక్షంలో చట్టపరమైన చర్యలు తీసుకోవాల్సి ఉంటుందని హెచ్చరించింది. ఇకపై ఆయన వ్యక్తిగత ప్రతిష్ఠను దెబ్బతీసేలా ఎలాంటి అసత్య ప్రచారాలు చేసినా కఠిన చర్యలు తప్పవని న్యాయస్థానం స్పష్టం చేసింది. బండి సంజయ్ తరపు న్యాయవాదులు కోర్టులో వాదనలు వినిపిస్తూ.. రాజకీయ ప్రత్యర్థులు ఉద్దేశపూర్వకంగా ఆయనను అప్రతిష్టపాలు చేసేందుకు సోషల్ మీడియాను వేదికగా చేసుకున్నారని ఫిర్యాదు చేశారు. తప్పుడు వీడియోలు, వార్తలను వ్యాప్తి చేస్తూ ఆయన సామాజిక, రాజకీయ ప్రతిష్ఠకు భంగం కలిగిస్తున్నారని కోర్టు దృష్టికి తీసుకెళ్లారు. ఈ వాదనలతో ఏకీకృతించిన న్యాయస్థానం.. ఇలాంటి చర్యలు న్యాయవ్యవస్థ దృష్టిలో తీవ్రమైనవిని అభిప్రాయపడుతూ పిటిషనర్ అనుకూలంగా ఉత్తర్వులు ఇచ్చింది. భగీరథ్ పై కేసు నమోదైన నాటి నుంచి బండి సంజయ్ కేంద్ర మంత్రి పదవికి రాజీనామా చేయాలంటూ ప్రతిపక్ష పార్టీలు పెద్ద ఎత్తున డిమాండ్ చేస్తున్నాయి. ఈ క్రమంలో కోర్టు ఇచ్చిన తాజా ఆదేశాలు రాజకీయ నాయకులపై వ్యక్తిగత దూషణలకు దిగివారికి ఒక బలమైన సందేశాన్ని పంపినట్లుంది.

# న్యాయం కోసమే మా పోరాటం

- కన్నీటి పర్యంతమైన బండి భగీరథ బాధిత బాలిక తల్లి
- కుమార్తె భద్రత, గౌరవంపై ఆందోళన..
- నిందితుడిని కఠినంగా శిక్షించాలని సుదీర్ఘ లేఖ



ప్రవర్తించాడని పేర్కొన్నారు. ఈ ఘటన తర్వాత తన కుమార్తె తీవ్ర మానసిక వేదనకు గురైందని, అప్పటి నుంచి భగీరథ్ పాటూప్ చాటింగ్లు, ఫోన్ కాల్స్ ద్వారా తీవ్ర ఒత్తిడికి గురిచేశాడని ఆరోపించారు. తమ వద్ద ఇందుకు

సంబంధించిన డిజిటల్ ఆధారాలు ఉన్నాయని వెల్లడించారు. ఈ ఏడాది మార్చి, ఏప్రిల్ నెలల్లో తాము చట్టపరంగా మందరెక్కెలని ప్రయత్నించినప్పుడు, కేసు పెట్టవద్దంటూ పరోక్షంగా రాజీ ప్రయత్నాలు మరియు ఒత్తిళ్లు వచ్చాయని బాధితురాలి తల్లి ఆవేదన వ్యక్తం చేశారు. ఏప్రిల్ 22న బీజేపీకి చెందిన ఒక వ్యక్తి తమ ఇంటికి వచ్చాడని, ఆ తర్వాతి రోజు తాము కేంద్ర మంత్రి బండి సంజయ్ ని కలిసినప్పుడు తమకు భరోసా ఇవ్వాలింది పోయి భయపెట్టారని ఆమె ఆరోపించారు. చివరికి తమపైనే ఎదురు కేసులు పెట్టి బ్లాక్ మెయిల్ చేసే ప్రయత్నం జరిగిందని వాపోయారు. పోలీసులను ఆశ్రయించినప్పుడు కూడా మైనర్ బాలిక కేసు అయినప్పటికీ గంటల తరబడి నిరీక్షించాల్సి వచ్చిందని, చివరకు జీరో ఎఫ్ బిఆర్ నమోదు చేశారని తెలిపారు. ప్రస్తుతం ప్రభుత్వం ఏర్పాటు చేసిన సీల్ దర్యాప్తుపై తమకు నమ్మకం ఉందని, అయితే నిందితుడు ఇప్పటికీ స్వేచ్ఛగా తిరగడంపై ఆమె ఆందోళన వ్యక్తం చేశారు. తన కుమార్తె వయస్సును తక్కువ చేసి చూపేలా రికార్డులను నవరించే ప్రయత్నాలు జరుగుతున్నాయని, వాటన్నింటినీ అరికట్టి న్యాయం చేయాలని కోరారు. సోషల్ మీడియా, మెయిల్ డ్రీమ్ మీడియా తమ వ్యక్తిగత సమాచారాన్ని కుమార్తె గుర్తించును బయట పెట్టవద్దని ఆమె వేడుకున్నారు. దీనివల్ల బాధితురాలు మరింత మానసిక కుంగుబాటుకు గురయ్యే ప్రమాదం ఉందని ఆవేదన వ్యక్తం చేశారు. భారత రాజ్యాంగం, న్యాయవ్యవస్థపై తమకు పూర్తి విశ్వాసం ఉందని, చివరికి నిజమే గెలుస్తుందని ఆమె ఆశాభావం వ్యక్తం చేశారు.

# గూడులేని ప్రతి పేద కుటుంబానికి సొంత ఇల్లే లక్ష్యం

### మొదటి పేజీ తరువాయి

గూడులేని ప్రతి అర్థ పేద కుటుంబానికి సొంత ఇల్లు కల్పించడమే ప్రభుత్వ లక్ష్యమని పేర్కొన్నారు. దేశంలో ఏ రాష్ట్ర ప్రభుత్వం ఇవ్వని విధంగా ఒక్కో ఇంటికి రూ.5 లక్షల ఆర్థిక సాయం అందిస్తూ తెలంగాణ ప్రభుత్వం పేదల గృహనిర్మాణంలో దేశానికి ఆదర్శంగా నిలుస్తోందన్నారు. తొలి విడతలో 3 లక్షలకు పైగా ఇండ్లను మంజూరు చేశామని, అందులో 2.90 లక్షల ఇండ్లకు గ్రౌండింగ్ పూర్తి కాగా ఇప్పటికే సుమారు 50 వేల గృహప్రవేశాలు జరిగాయని తెలిపారు. మరో రెండు లక్షలకు పైగా ఇండ్లు వివిధ దశల్లో నిర్మాణంలో ఉన్నాయని, రెండు నెలల్లో పూర్తి అవుతాయని చెప్పారు. ప్రతి నియోజకవర్గానికి 3,500 ఇండ్లు మంజూరు చేసినట్లు మంత్రి వెల్లడించారు. బి.టి.పి ప్రాంతాల నియోజకవర్గాలకు అదనపు ఇండ్లు కేటాయింబట్లు తెలిపారు. రెండో విడత ఇందిరమ్మ ఇండ్ల మంజూరు కార్యక్రమాన్ని జూన్ 2న ఆదిరాబాద్ జిల్లాలో ప్రారంభిస్తామని పేర్కొన్నారు.



ఇది ఇక్కడితో ఆగిపోదని, అర్బులైన ప్రతి లక్షిదారునికి ఇల్లు అందే వరకు మూడో, నాలుగో విడతలుగా కొనసాగుతుందని స్పష్టం చేశారు. ఉమ్మడి రాష్ట్రంలో ఇందిరమ్మ పథకం కింద రూ.20 వేల వరకు సాయం పొందిన వారికి కూడా మళ్లీ ఇందిరమ్మ ఇండ్లు మంజూరు చేస్తామని తెలిపారు. ఫైల్ గ్రామాల్లో 600 చదరపు అడుగులకు పైగా నిర్మించిన

ఇండ్ల బిల్లులను వెంటనే క్లియర్ చేయాలని అధికారులను ఆదేశించారు. పేదలు నివసిస్తున్న గుడిసెల స్థానంలో ఇందిరమ్మ ఇల్లు నిర్మించుకునే సమయంలో ఫారెస్ట్ అధికారులు లేదా సింగరేణి యాజమాన్యం అడ్డంకులు కల్పించవద్దని మంత్రి సూచించారు. ఇండ్ల నిర్మాణానికి అవసరమైన మట్టిని చెరువులు, కుంటల నుంచి తరలించడంపై రెవెన్యూ, పోలీసు శాఖలు ఇబ్బందులు కలిగించకూడదన్నారు. ఇప్పుడు, వరంగల్ జిల్లాలో ఏకైక అటవీ భూములు ఉండటంతో రెవెన్యూ-ఫారెస్ట్ శాఖల మధ్య సరిహద్దు వివాదాలు అధికంగా ఉన్నాయని పేర్కొన్న మంత్రి, జాయింట్ సర్వే నిర్వహించి శాశ్వత పరిష్కారం చూపాలని అధికారులను ఆదేశించారు. ప్రభుత్వం కొనుగోలు చేసిన రోపర్స్ సాయంతో భూ సర్వే నిర్వహించి వివాదాలకు ముగింపు పలకాలని సూచించారు. ఈ సమావేశంలో మంత్రులు వాకిలి శ్రీవారి, సీతక్క, కొండా సురేఖ, పొన్నం ప్రభాకర్, ఎంపీలు, ఎమ్మెల్యేలు, అధికారులు పాల్గొన్నారు.



### పెట్రో ధరల పెంపు అనివార్యం

కాంగ్రెస్, బీఆర్ఎస్ పనిపాటలేని విమర్శలు

#### మండిపట్ల కేంద్రమంత్రి కిషన్ రెడ్డి

హైదరాబాద్, మే 15: పెట్రోల్, డీజిల్ ధరల పెంపును అధికార కాంగ్రెస్, ప్రతిపక్ష బీఆర్ఎస్ పార్టీలు రాజకీయంగా వాడుకొంటున్నాయని కేంద్ర బౌగ్గ గనుల శాఖ మంత్రి కిషన్ రెడ్డి మండిపడ్డారు. ఈ రెండు పార్టీలకు పనిపాట లేదని.. అందువల్లే ఈ తరహా ఆరోపణలు చేస్తున్నాయంటూ ఆయన ఆగ్రహం వ్యక్తం చేశారు. దయచేసి ఆ యా పార్టీల నేతల మాటలు విని మోసపోవద్దంటూ ప్రజలకు స్పష్టం చేశారు. శుక్రవారం హైదరాబాద్ లో పెట్రోల్, డీజిల్ ధరలు పెంపుపై కేంద్ర మంత్రి కిషన్ రెడ్డి స్పందించారు. దేశవ్యాప్తంగా పెట్రోలు ధరలు పెరిగాయన్నారు. ఈ పెంచిన ధరలు శుక్రవారం ఉదయం నుంచి అమల్లోకి వచ్చాయని చెప్పారు. అమెరికా, ఇరాన్ యుద్ధ ప్రభావంతోనే పెట్రోల్, డీజిల్ ధరలు పెంపు అనివార్యమైందన్నారు. అంతేకాని ఇది ప్రజల మీద భారం వేసేందుకు కాదన్నారు. క్రూరంగా దిగుమతికి భారీగా ఖర్చు అవుతుందని వివరించారు. అందుకోసమే కేంద్రం ఈ నిర్ణయం తీసుకుందని ఆయన వివరించారు. అంతర్జాతీయ స్థాయిలో అమెరికా, జర్మనీ, జపాన్ తదితర దేశాల్లో పెట్రోల్, డీజిల్ ధరలు పెరిగాయని కేంద్రమంత్రి కిషన్ రెడ్డి సోదాహరణగా వివరించారు. పెట్రోల్, డీజిల్ ధరలు రూ.3కు పైగా పెంచుతూ ఆయిల్ కంపెనీలు నిర్ణయం తీసుకున్నాయి. వీటి ధరలు పెంచడం వల్ల ప్రజలపై అదనపు భారం పడుతుందంటూ కాంగ్రెస్, బీఆర్ఎస్ పార్టీలు విమర్శలు గుప్పిస్తున్నాయి. ఈ నేపథ్యంలో కేంద్ర మంత్రి కిషన్ రెడ్డి వైవిధ్యంగా స్పందించారు.

### ఇప్పట్లో ఎన్నికలు లేవు

సర్ ప్రక్రియను హడావిడిగా అమలు చేయడం తగదు

రాష్ట్ర ప్రధాన ఎన్నికల కమిషన్ కు టీపీసీసీ వినతి



హైదరాబాద్, మే 15: ఎన్ఐఆర్ ను హడావిడిగా చేయాల్సిన అవసరం లేదని టీపీసీసీ అధ్యక్షుడు మహేశ్ కుమార్ గౌడ్ అన్నారు. సర్ అంశంపై టీపీసీసీ బృందం రాష్ట్ర ప్రధాన ఎన్నికల అధికారి సుదర్శన్ రెడ్డిని కలిసి వినతిపత్రం సమర్పించింది. అనంతరం మహేశ్ గౌడ్ మీడియాతో మాట్లాడుతూ.. ఎన్ఐఆర్ వల్లే బెంగాల్ లో రాజకీయ సమీకరణాలు మారాయన్నారు. గెలవాల్సిన పార్టీలు ఓడిపోయాయి. తెలంగాణలో వచ్చే రెండేళ్లలో ఎలాంటి ఎన్నికలు లేవు. ఎన్ఐఆర్ ను హడావిడిగా చేయాల్సిన అవసరం లేదు. ఆ ప్రక్రియను ఏడాదిన్నరపాటు జాగ్రత్తగా చేయాలని జనీని కోరామని వెల్లడించారు. జనగణన ప్రక్రియ ఇప్పటికే జరుగుతోంది. జనగణనతో పాటే ఎన్ఐఆర్ నిర్వహిస్తే సిబ్బందిపై ఒత్తిడి పెరుగుతుంది. ఎన్ఐఆర్ లో ఓటు తొలగిస్తే దరఖాస్తు చేసుకునే గడువు 3 నెలలకు పెంచాలన్నారు. ప్రత్యక్షంగా 3-4 సార్లు బీఎల్వోలు ప్రతి ఇంటికి వెళ్లి ఓటు తనిఖీ చేయాలని డిమాండ్ చేశారు. ఎన్ఐఆర్ కలిపిన వారిలో మంత్రి పొన్నం ప్రభాకర్, ఎంపీలు అనిల్ కుమార్ యాదవ్, చామల కిరణ్ కుమార్ రెడ్డితో పాటు పలువురు కాంగ్రెస్ నేతలు ఉన్నారు.

### కాళేశ్వర క్షేత్రంలో సరస్వతీ అంత్య పుష్కరాలు

డిప్యూటీ సీఎం భట్టికి మంత్రి కొండా సురేఖ ఆహ్వానం



హైదరాబాద్, మే 15: జయశంకర్ భూపాలవల్లి జిల్లాలోని ప్రముఖ పుణ్యక్షేత్రం కాళేశ్వరం వేదికగా సరస్వతీ నది అంత్య పుష్కరాలను తెలంగాణ ప్రభుత్వం అత్యంత ప్రతిష్టాత్మకంగా నిర్వహిస్తోంది. ఈ పుష్కరాలలో పాల్గొనాల్సినా ఉప ముఖ్యమంత్రి భట్టి విక్రమార్కను ప్రజా భవన్ కు ప్రత్యేకంగా వచ్చి దేవదాయ ధర్మాదాయ శాఖ మంత్రి కొండా సురేఖ, దేవదాయ శాఖ డైరెక్టర్ ఎం. హనుమంతరావు, ఇతర ఉన్నతాధికారులు ప్రత్యేకంగా ఆహ్వానించారు. ఈ సందర్భంగా వేద పండితులు ఉప ముఖ్యమంత్రి భట్టి విక్రమార్కను వేదోచ్ఛారణలతో ఆశీర్వదించారు. సరస్వతీ అంత్య పుష్కరాలను మే 21 నుంచి జూన్ 1 వరకు 12 రోజుల పాటు కాళేశ్వరంలో నిర్వహిస్తున్నట్లు డిప్యూటీ సీఎంకు మంత్రి కొండా సురేఖ వివరించారు. మే 21న ఉదయం 5:43 గంటలకు తొలి పుష్కర స్నానంతో వేడుకలు ప్రారంభమవుతాయి. కంచి వీరాధిపతి శ్రీ శంకర విజేంద్ర సరస్వతి స్వామి తొలి పుష్కర స్నానాన్ని ఆచరిస్తారని డిప్యూటీ సీఎంకు వివరించారు. త్రివేణి సంగమం వద్ద ప్రతిరోజూ గంగా హారతి నిర్వహించడం జరుగుతుందన్నారు. భక్తులకు ఎలాంటి ఇబ్బందులు కలగకుండా రాష్ట్ర ప్రభుత్వం పకడ్బందీ ఏర్పాటు చేస్తోందని వివరించారు.

# జహీరాబాద్ లో ఫుడ్ ప్రాసెసింగ్ యూనిట్

- రూ.650 కోట్ల పెట్టుబడితో భారీ ఫుడ్ ఇండస్ట్రీ
- దామోదరతో కలసి ప్రారంభించిన మంత్రి శ్రీధర్ బాబు
- శ్రీ ట్రిలియన్ ఎకానమీ లక్ష్యం



సంగారెడ్డి, మే 15: తెలంగాణ రైజింగ్ తో శ్రీ ట్రిలియన్ ఎకానమీ కోసం తాము పనిచేస్తున్నామని రాష్ట్ర ఐటీ, పరిశ్రమల శాఖ మంత్రి దుద్దిళ్ల శ్రీధర్ బాబు వ్యాఖ్యానించారు. జహీరాబాద్ లాంటి ప్రాంతంలో ఫుడ్ ప్రాసెసింగ్ యూనిట్ ఏర్పాటు కోసం తాము కృషి చేస్తున్నామని పేర్కొన్నారు. శుక్రవారం కొండాపూర్ మండలం తొగివల్లిలో మంత్రులు శ్రీధర్ బాబు, దామోదర రాజనర్సింహులు పర్యటించారు. రూ.650 కోట్ల పెట్టుబడితో 44 ఎకరాల్లో భారీ ఫుడ్ ఇండస్ట్రీకి మంత్రులు భూమి పూజ చేశారు. ఈ కార్యక్రమంలో నిర్మలా జగ్గారెడ్డి, టీపీసీసీ వర్కింగ్ ప్రెసిడెంట్ జగ్గారెడ్డి పాల్గొన్నారు. 1500 మంది స్థానిక మహిళలకు ఉపాధి కల్పనే లక్ష్యంగా కేజిఎస్ యూనిట్ కి శ్రీకారం చుట్టారు. ఈ సందర్భంగా మంత్రి శ్రీధర్ బాబు మాట్లాడారు. తొగివల్లిలో ఇంత పెద్ద పరిశ్రమ రావడానికి నిర్మల జగ్గారెడ్డి, మాజీ ఎమ్మెల్యే జగ్గారెడ్డి కారణమని చెప్పుకొచ్చారు. 1500 మంది మహిళలకు ఈ పరిశ్రమతో ఉపాధి లభిస్తుందని తెలిపారు. ఈ పరిశ్రమ పూర్తిగా కాల్యురేషన్ లో ఉన్నది. ఈ ప్రాంత ప్రజలకు ఉపాధి కల్పించేందుకు తమ ప్రభుత్వం కృషి

చేస్తోందని స్పష్టం చేశారు. రాజీయే కాలంలో అంతర్జాతీయ కారిడార్ లో ఓ ఇండస్ట్రీ నెలకొల్పామని వెల్లడించారు. సీఎం రేవంత్ రెడ్డి నాయకత్వంలో అంతర్జాతీయ సదస్సులో పాల్గొని పరిశ్రమల కోసం పెట్టుబడులను ఆకర్షిస్తున్నామని చెప్పుకొచ్చారు. స్థానిక యువతకు ఉపాధి లక్ష్యంగా తాము పనిచేస్తున్నామని తెలిపారు. రాజీయే కాలంలో 2047 నాటికి దేశ జాతీయ ఉత్పత్తిలో 10 శాతం ఉత్పత్తి పెంచేలా తాము పనిచేస్తున్నామని మంత్రి శ్రీధర్ బాబు పేర్కొన్నారు. ఉమ్మడి రాష్ట్రంలోనే మొదటి పరిశ్రమలు సంగారెడ్డి జిల్లా పటాన్ చెరులో ఏర్పడ్డాయని మంత్రి దామోదర రాజనర్సింహు

వ్యాఖ్యానించారు. మంత్రి శ్రీధర్ బాబుకి పరిశ్రమల శాఖ తగినవిధంగా సెట్ అవుతుందని తెలిపారు. మెడక ప్రజలు చాలా అర్హులవ్వడంపై చెప్పుకొచ్చారు. వెనుకబడ్డ ప్రాంతాల్లో పరిశ్రమలు వస్తే ఆ ప్రాంత ప్రజలకు ఉపాధి లభిస్తుందని దామోదర రాజనర్సింహు పేర్కొన్నారు. మంత్రి శ్రీధర్ బాబు ఈ పరిశ్రమ ఏర్పాటు కోసం సహకరించారని టీపీసీసీ వర్కింగ్ ప్రెసిడెంట్ జగ్గారెడ్డి తెలిపారు. 1500 మంది మహిళలకు ఈ పరిశ్రమతో ఉపాధి లభిస్తుందని అన్నారు. సంగారెడ్డి జిల్లాకు కేంద్ర సంస్థలను తీసుకువచ్చామని జగ్గారెడ్డి తెలిపారు.

# హైదరాబాద్ కు 'హైస్ట్రీడ్' వెలుగులు



- ముంబై, బెంగళూరు, చెన్నై కు బుల్లెట్ రైళ్లు!
- ప్రతిపాదనలు సిద్ధం చేయాలని సీఎస్ రామకృష్ణారావు ఆదేశం
- తెలంగాణ రైజింగ్ 2047: ఆర్థిక వృద్ధికి ఇంజనీగా మారనున్న రవాణా వ్యవస్థ

హైదరాబాద్, మే 15: భూగర్భం వేదికగా దేశంలోని ప్రధాన నగరాలను అనుసంధానించే 'హైస్ట్రీడ్ రైలు కారిడార్' ప్రాజెక్టుపై తెలంగాణ ప్రభుత్వం కనీసం వేగవంతం చేసింది. కేంద్ర రైల్వే శాఖతో సమన్వయం చేసుకుంటూ ఈ ప్రాజెక్టులకు సంబంధించిన సమగ్ర ప్రతిపాదనలు సిద్ధం చేయాలని రాష్ట్ర ప్రభుత్వ ప్రధాన కార్యదర్శి రామకృష్ణారావు మేర భూసేకరణ ఆదేశించారు. శుక్రవారం సచివాలయంలో జరిగిన ఉన్నత స్థాయి సమావేశంలో ఆయన ఈ ప్రాజెక్టుల పురోగతిపై చర్చించారు. హైదరాబాద్ నుండి

ముంబై, బెంగళూరు మరియు చెన్నై నగరాలకు హైస్ట్రీడ్ రైలు మార్గాలను ఏర్పాటు చేయడం ద్వారా తెలంగాణ రైజింగ్ 2047' ఎకనామిక్ గ్రోత్ కారిడార్ గా అభివృద్ధి చెందుతుందని సీఎస్ పేర్కొన్నారు. ఈ మార్గానికి సంబంధించి సుమారు 671 కిలోమీటర్ల మేర డీపీఆర్ సిద్ధమైందని రైల్వే అధికారులు తెలిపారు. ఇందులో భాగంగా తెలంగాణలో 93 కిలోమీటర్ల మేర భూసేకరణ అవసరమవుతుంది. ఈ రెండు మార్గాలకు సంబంధించి రాష్ట్రంలో సుమారు 123 కిలోమీటర్ల నిడివిలో భూసేకరణ చేపట్టాల్సి ఉంటుందని అధికారులు వెల్లడించారు.

ప్రాజెక్టు అమలులో భూసేకరణ, కనెక్టివిటీ మరియు మౌలిక వసతుల కల్పనపై అన్ని శాఖలు సమన్వయంతో పనిచేయాలని సీఎస్ సూచించారు. ముఖ్యంగా కోకాపేట, శంషాబాద్ ప్రాంతాలలో రైల్వే డిపోల ఏర్పాటుకు అవసరమైన భూమిని సేకరించాలని అధికారులను ఆదేశించారు. ఇందుకు సంబంధించి హెచ్ఎంఓ, జీఎంఆర్ ఎయిర్పోర్టు, రోడ్డు భవనాల శాఖ అధికారులు రైల్వే అధికారులతో కలిసి పనిచేయాలని స్పష్టం చేశారు. దేశంలోనే అత్యంత వేగవంతమైన ఈ రవాణా వ్యవస్థ అందుబాటులోకి వస్తే.. పారిశ్రామిక, ఐటీ మరియు పర్యాటక రంగాల్లో తెలంగాణ సరికొత్త పుంతలు తొక్కుతుందని రామకృష్ణారావు ఆశాభావం వ్యక్తం చేశారు. ప్రజల భవిష్యత్తు అవసరాలకు అనుగుణంగా ఈ ప్రాజెక్టును తీర్చిదిద్దనున్నట్లు తెలిపారు. ఈ సమావేశంలో ప్రత్యేక ప్రధాన కార్యదర్శులు వికాస్ రాజ్, సవీన్ మిట్టల్, మెట్రోపాలిటన్ కమిషనర్ సర్పూజ్ అహ్మద్, కేంద్ర రైల్వే శాఖ ప్రతినిధులు పాల్గొన్నారు.

# ఎన్నికలు కాగానే పెట్రోల్ ధర పెంచారు

మోడీ వైఫల్యానికి ఇది నిదర్శనం  
మంత్రి పొన్నం ప్రభాకర్ విమర్శ

హైదరాబాద్, మే 15: ఎన్నికలు పూర్తి కాగానే పెట్రోల్ ధరలు పెంచి బీజేపీ ప్రభుత్వం దేశ ప్రజలను మోసం చేసిందని మంత్రి పొన్నం ప్రభాకర్ అన్నారు. దేశంలో నాలుగు రాష్ట్రాల ఎన్నికలు పూర్తయ్యే వరకు అందరూ ఆహారం విధంగా పెట్రోల్ డీజిల్ పెంచకుండా ఆపారన్నారు. ఎన్నికలు పూర్తికాగానే ముఖ్యమంత్రుల ప్రమాణ స్వీకారం కూడా కాకముందే దేశ ప్రజలకు ముఖ్యంగా తెలంగాణ ప్రజలకు పెట్రోల్ ధరలు పెంచి మరోసారి అన్యాయం చేసిందని వెల్లడించారు. కేంద్ర మంత్రి కిషన్ రెడ్డి, బండి సంజయ్ పెట్రోల్ ధరలు పెరగవని

చాలాసార్లు అన్నారు తెలిపారు. సరేంద్ర మోడీ ప్రభుత్వం పెట్రోల్ ధరలు పెంచినది గుర్తు చేశారు. గతంలో యూపీఏ ప్రభుత్వం నయా పైసా పెంచక ముందే గుజరాత్ ముఖ్యమంత్రిగా ఉన్న సరేంద్ర మోడీ అపహాస్యం చేసే విధంగా వ్యవహరిస్తుండే అని చెప్పారు. మూడు రోజుల క్రితం హైదరాబాద్ పర్యటనలో పెట్రోల్, డీజిల్ తక్కువ వాడండి బంగారం కొనవద్దు, నూనె తక్కువ వాడాలి అన్నప్పుడే నడ్డిమిరుస్తారని అనుమానం వచ్చిందన్నారు. ఆరు నెలల స్టాక్ ఉందని చెప్పారు. యుద్ధం కారణం చూపుతున్నారని.. యుద్ధం ఈరోజు రాలేదు.. ఇప్పటి నుండో ఉందన్నారు. పెట్రోల్ డీజిల్ ధరలపై కాంగ్రెస్ పార్టీ అందరం కలిసి వ్యతిరేకిస్తున్నామని.. పెట్రోల్ ధరలపై బీజేపీ నేతలు స్పందించి ముక్కు నేలకు రాయాలని ఘాటు వ్యాఖ్యలు చేశారు.



# భూగర్భ జలాల సంరక్షణే లక్ష్యం..

- నీటి వృధాపై ఉక్కుపాదం!
- షోర్టెడ్, నైట్ల సమస్యలపై ప్రత్యేక దృష్టి
- మంత్రి ఉత్తమ్ కుమార్ రెడ్డి
- అధిక వినియోగ ప్రాంతాల్లో కొత్త బోరుబావుల తవ్వకాలపై ఆంక్షలు



హైదరాబాద్, మే 15: తెలంగాణ రాష్ట్రంలో భూగర్భ జలాల సంరక్షణకు ప్రభుత్వం అత్యంత ప్రాధాన్యతనిస్తోందని నీటిపారుదల, పౌర సరఫరాల శాఖ మంత్రి కె.పి.ఎస్. ఉత్తమ్ కుమార్ రెడ్డి స్పష్టం చేశారు. ప్రజలకు తాగునీటి భద్రత కల్పించడమే తమ ప్రభుత్వ లక్ష్యమని, ముఖ్యంగా షోర్టెడ్, నైట్ల వంటి సమస్యాత్మక ప్రాంతాలపై ప్రత్యేక దృష్టి సారించామని వెల్లడించారు. శుక్రవారం సచివాలయంలో భూగర్భ జలాల శాఖ అధికారులతో నిర్వహించిన సమీక్షా సమావేశంలో మంత్రి పలు కీలక ఆదేశాలు జారీ చేశారు. రాష్ట్రంలో నీటి లభ్యత పెరుగుతున్నప్పటికీ, అదే స్థాయిలో వినియోగం కూడా పెరుగుతుండటంపై మంత్రి ఆందోళన వ్యక్తం చేశారు. 2024లో పోల్చి 2025లో భూగర్భ జలాల వినియోగం 45.93% నుండి 46.86% శాతానికి పెరిగిందని ఆయన గుర్తు చేశారు. భూగర్భ జలాల వినియోగం అధికంగా ఉన్న 16 జిల్లాల్లో భవిష్యత్ అవసరాల దృష్ట్యా కఠిన

నియంత్రణలు అమలు చేయాలని అధికారులను ఆదేశించారు. రాజధాని హైదరాబాద్ లోని ఎనిమిది మండలాలు 'అధిక వినియోగ' కేటగిరీలో ఉన్నాయని అధికారులు ఈ సందర్భంగా మంత్రికి వివరించారు. భూగర్భ జలాల ఒత్తిడి ఎక్కువగా ఉన్న గ్రామాల్లో కొత్తగా బోరుబావుల తవ్వకాలు మరియు అదనపు నీటి వినియోగాన్ని నియంత్రించాలని మంత్రి ఆదేశించారు. ఈ మేరకు అన్ని గ్రామాలు వివరాలను జిల్లా యంత్రాంగానికి పంపించి, పర్యవేక్షణ పెంచాలని సూచించారు. అలాగే, ఇసుక తవ్వకాల అనుమతులు ఇచ్చే ముందు భూగర్భ జలాల శాఖతో తప్పనిసరిగా సంప్రదింపులు జరపాలని స్పష్టం చేశారు. రాష్ట్రవ్యాప్తంగా భూగర్భ జల మట్టాలను నిరంతరం గుర్తించేందుకు 1,771 ఫిజోమీటర్లను వినియోగిస్తున్నట్లు మంత్రి తెలిపారు. జాతీయ హైడ్రాలజీ

ప్రాజెక్టు అమలులో తెలంగాణ భూగర్భ జల విభాగం ఉత్తమ పనితీరు కనబర్చడంపై ఆయన చార్జ్ వ్యక్తం చేశారు. ఇకపై కృత్రిమ మేధస్సు (ఏఐ) వంటి ఆధునిక సాంకేతికతను వినియోగించి మరింత మెరుగైన ఫలితాలు సాధించాలని అధికారులకు దిశానిర్దేశం చేశారు. భూగర్భ జలాల సంరక్షణను ఒక సామాజిక ఉద్యమంలా ముందుకు తీసుకెళ్లాలని, ప్రతి ఇంటి వద్ద ఇంకొక గంటల నిర్మాణాన్ని ప్రోత్సహించాలని మంత్రి పిలుపునిచ్చారు. కాగా, పరిశ్రమలు, ఆపారమెంట్లు, ప్యాకేజీ డ్రింకింగ్ వాటర్ యూనిట్లకు అనుమతులు ఇవ్వడం ద్వారా శాఖకు రూ. 25.80 కోట్ల ఆదాయం లభించిందని అధికారులు వెల్లడించారు. ఈ సమావేశంలో నీటిపారుదల శాఖ ప్రధాన కార్యదర్శి ఇ. శ్రీధర్, డైరెక్టర్ లక్ష్మణ్ తదితరులు పాల్గొన్నారు.



సంపాదకీయం

వ్రపంచానికి 'వ్రంప్' సగ

అస్తవ్యస్తంగా ఆర్థిక రంగం! భగ్గుమంటున్న ఇంధన ధరలు సామాన్యుడిపై భారాల మోత ఐటీలో లెఆఫ్ కల్లోలం.. ఓరాకిల్, సిసాక్కి సంస్థల్లో వేలాది మంది ఇంటికి



ఇరాన్ పై దాడులతో పశ్చిమాసియాలో ఉద్రిక్తతలను మరింత పెంచిన అమెరికా మాజీ అధ్యక్షుడు డొనాల్డ్ ట్రంప్ వ్యవస్థపై తీవ్ర ప్రభావం చూపుతున్నాయి. యుద్ధ భయాలు, చమురు రవాణా అంతరాయం, ముడి చమురు ధరల పెరుగుదలతో భారత్ వంటి దిగుమతులపై ఆధారపడిన దేశాలు తీవ్ర ఒత్తిడిని ఎదుర్కొంటున్నాయి.

భారత్ లో ఇప్పటికే పెట్రోల్, డీజిల్ ధరలు పెరిగాయి. ఈ ప్రభావం కేవలం ఇంధన రంగానికే పరిమితం కాకుండా అన్ని రంగాలపై పడనుంది. రవాణా ఖర్చులు పెరగడంతో నిత్యావసర వస్తువుల ధరలు కూడా అకాశాన్ని అంటున్నాయి. విమానయాన రంగం ఇప్పటికే భారమైన పరిస్థితుల్లో ఉండగా, తాజా సంక్షోభంతో మరింత కుదేలయ్యే పరిస్థితి కనిపిస్తోంది.

ఇంధన పొదుపు కోసం ప్రధాని సరేంద్ర మోడి వర్సే ప్రమ్ హోమ్ విధానాన్ని ప్రోత్సహించాలని సూచించారు. హైదరాబాద్ వంటి ఐటీ నగరాల్లో దీని వల్ల భారీ స్థాయిలో ఇంధన అదా సాధ్యమవుతుందని నిపుణులు చెబుతున్నారు. ప్రస్తుతం హైదరాబాద్ లో సుమారు 9 లక్షల మంది ఐటీ ఉద్యోగులు పనిచేస్తుండగా, వారిలో కనీసం సగం మంది వారానికి మూడు రోజులు ఇంటి నుంచే పనిచేస్తే నెలకు సుమారు రూ. 140 కోట్ల విలువైన ఇంధనం అదా అయ్యే అవకాశం ఉందని అంచనా వేస్తున్నారు.

అయితే, కరోనా సమయంలో అమలైన వర్క్ ఫ్రమ్ హోమ్ విధానాన్ని ఇప్పుడు పూర్తిస్థాయిలో కొనసాగించేందుకు అనేక ఐటీ సంస్థలు ఆసక్తి చూపడం లేదు. ఉత్పాదకత తగ్గిపోతుందనే ఆందోళనతో కొన్ని కంపెనీలు కార్యాలయ హాజరుపై మళ్లీ దృష్టి పెడుతున్నాయి.

ఇక ఆర్థిక ఒత్తిడితో ఐటీ రంగంలో ఉద్యోగ కోతలు కూడా మొదలయ్యాయి. ఒరాకిల్ గత నెలలో ప్రపంచవ్యాప్తంగా వేలాది ఉద్యోగులను తొలగించిన తర్వాత, ఇప్పుడు ఐఐఐఐఐ, ఎన్ఐఐఐఐ విద్యార్థులకు ఇచ్చిన జాబ్ ఆఫర్లను కూడా రద్దు చేసింది. సిసాక్ కూడా భారీ స్థాయిలో ఉద్యోగులను తగ్గించేందుకు సిద్ధమైంది. లింక్డెన్ కూడా సిబ్బంది పునర్వ్యవస్థీకరణలో భాగంగా ఉద్యోగ కోతల దిశగా అడుగులు వేస్తోంది.

ఇదిలా ఉండగా, పెట్రోల్, డీజిల్ ధరల పెంపుపై కేంద్రం నుంచి వస్తున్న సంకేతాలు ప్రజల్లో మరింత ఆందోళన కలిగిస్తున్నాయి. కేంద్ర పెట్రోలియం శాఖ మంత్రి హర్దీప్ సింగ్ పూరి "పెట్రో ధరలు పెరగవని చెప్పలేను" అని వ్యాఖ్యానించగా, ఆర్బిఐ గవర్నర్ సంజయ్ మల్హోత్రా కూడా అంతర్జాతీయ పరిస్థితుల దృష్ట్యా ధరల పెంపు తప్పదని సూచించారు.

నిపుణుల అభిప్రాయం ప్రకారం, కేవలం కాన్వయ్ లలో కార్లు తగ్గించడం వల్ల పరిస్థితి మారదు. ప్రజాప్రతినిధుల బహుభా ఖర్చులు, భారీ భత్యాలు, విదేశీ పర్యటనలు, విలాసవంతమైన ఖర్చులపై కూడా నియంత్రణ అవసరమని వారు సూచిస్తున్నారు. దేశ ఆర్థిక వ్యవస్థను గాడిలో పెట్టాలంటే ఇంధన పొదుపుతో పాటు చిన్న, మధ్య తరహా పరిశ్రమలు, వ్యవసాయ రంగానికి బలమైన మద్దతు అవసరమని అభిప్రాయపడుతున్నారు.



జూన్ 21న 'నీట్' లి-ఎగ్జామ్ విద్యార్థులకు ఊరట

ప్రశ్నపత్రం లీకేజీతో రద్దయిన పరీక్షకు కొత్త షెడ్యూల్ విడుదల
గతేడాది లీక్ మాఫియాపై సీబిఐ దృష్టి
వచ్చే ఏడాది నుంచి పూర్తిగా ఆన్ లైన్ విధానం: కేంద్ర మంత్రి ధర్మేంద్ర ప్రధాన్



న్యూఢిల్లీ, మే 15: ప్రస్తుతం లీకేజీ ఆరోపణల నేపథ్యంలో రద్దయిన నీట్ యూజీ-2026 పరీక్షను తిరిగి నిర్వహించేందుకు నేషనల్ టెస్టింగ్ ఏజెన్సీ కొత్త షెడ్యూల్ ను ఖరారు చేసింది. జూన్ 21వ తేదీ ఆదివారం ఈ పరీక్షను నిర్వహించనున్నట్లు ఎన్ టీఏ శుక్రవారం అధికారికంగా ప్రకటించింది. మే 3న జరిగిన పరీక్షలో అక్రమాలు చోటుచేసుకున్నట్లు తేలడంతో, దేశవ్యాప్తంగా దరఖాస్తు చేసుకున్న సుమారు 23 లక్షల మంది విద్యార్థులు ఇప్పుడు మళ్లీ పరీక్ష రాయాల్సి ఉంది. ఈ పునర్నివేశన పరీక్ష కోసం విద్యార్థులు కొత్తగా దరఖాస్తు చేసుకోవాల్సిన అవసరం లేదని, ఎటువంటి అదనపు ఫీజు చెల్లించాల్సిన పనిలేదని అధికారులు స్పష్టం చేశారు. విద్యార్థులు తమకు సరైన పరీక్షా కేంద్రాన్ని (నగరాన్ని) ఎంచుకోవడానికి వారం రోజుల పాటు గడువు ఇస్తున్నట్లు, జూన్ 14న హాల్ టికెట్లు విడుదల చేస్తామని ఎన్ టీఏ వెల్లడించింది. నీట్ వ్యవహారం దేశవ్యాప్తంగా సంచలనం సృష్టించిన నేపథ్యంలో కేంద్ర విద్యాశాఖ మంత్రి ధర్మేంద్ర ప్రధాన్ స్పందిస్తూ, విద్యార్థుల భవిష్యత్తుకు నష్టం కలగకుండా పారదర్శకంగా పరీక్ష నిర్వహించడమే తమ

ప్రథమ కర్తవ్యమని పేర్కొన్నారు. లీకేజీలకు శాశ్వత పరిష్కారంగా వచ్చే ఏడాది నుంచి నీట్ పరీక్షను పూర్తిగా ఆన్ లైన్ విధానంలోనే నిర్వహిస్తామని ఆయన వెల్లడించారు. ఈ కేసు దర్యాప్తును ఇప్పటికే సీబిఐకి అప్పగించామని, బాధ్యులపై కఠిన చర్యలు తీసుకుంటామని హామీ ఇచ్చారు. సామాజిక మాధ్యమాల్లో వచ్చే తప్పుడు వార్తలను నమ్మి విద్యార్థులు ఆందోళన చెందవద్దని, అధికారిక వెబ్ సైట్ లో వచ్చే సమాచారాన్నే ప్రామాణికంగా తీసుకోవాలని ఆయన సూచించారు. మరోవైపు, సీబిఐ దర్యాప్తులో విస్తూపోయే నిజాలు వెలుగులోకి వస్తున్నాయి. రాజస్థాన్ లోని సికార్ కేంద్రంగా జరిగిన ఈ లీకేజీ వ్యవహారంలో గతేడాది కూడా అక్రమాలు జరిగినట్లు

అధికారులు అనుమానిస్తున్నారు. కీలక నిందితుడు వికాస్ బివారీ కుటుంబంలోని పలువురు సభ్యులు గతేడాది లీకేజీ పేపర్ల సహాయంతోనే ప్రభుత్వ వైద్య కళాశాలల్లో సీట్లు సాధించినట్లు ఆరోపణలు వస్తున్నాయి. టెన్, ఇంటర్ మార్కులతో పాల్వే నీట్ లో అనూహ్యంగా అత్యధిక మార్కులు సాధించిన విద్యార్థుల జాబితాను సీబిఐ క్షుణ్ణంగా పరిశీలిస్తోంది. లీకేజీ ఓక్కో పేపర్ ను నిందితులు సుమారు 5 లక్షల రూపాయలకు విక్రయించినట్లు ప్రాథమిక దర్యాప్తులో తేలింది. మహారాష్ట్రలోని నాసిక్ నుంచి ప్రారంభమైన ఈ లీకేజీ నెట్ వర్క్ హరియాణా, జమ్మూకశ్మీర్, కేరళ వంటి పలు రాష్ట్రాలకు విస్తరించినట్లు సమాచారం.

తమిళనాడులో 'విదేశీ' ఓట్లు

ఇమ్మిగ్రేషన్ అధికారుల దర్యాప్తులో వెల్లడి.. పది మంది అరెస్ట్ చూపుడు వేలిపై ఇంకు గుర్తుతో దొరికిపోయిన వైనం.. ఓటర్ల జాబితా తయారీపై వెల్లవెత్తుతున్న విమర్శలు



చెన్నై, మే 15: తమిళనాడు అసెంబ్లీ ఎన్నికల్లో విదేశీయులు ఓటు హక్కు వినియోగించుకోవడం ఇప్పుడు రాష్ట్ర రాజకీయాల్లో పెను సంచలనంగా మారింది. ఎన్నికల అధికారుల కళ్లు గప్పి విదేశీ పౌరులు ఓటింగ్ లో పాల్గొన్న వాస్తాన్ని ఇమ్మిగ్రేషన్ అధికారులు గుర్తించారు. ఈ వ్యవహారంలో ఇప్పటివరకు పది మందిని అరెస్ట్ చేయగా, వీరిలో అధిక శాతం తీలంకకు చెందిన వారే ఉండటం గమనార్హం. ఎన్నికల ఫలితాలు వెల్లడైన తర్వాత, భారత్ నుంచి విదేశాలకు వెళ్తున్న కొందరు ప్రయాణికులు చూపుడు వేలుపై 'ఓటింగ్ ఇంకు' గుర్తు ఉండటాన్ని చెప్పి, మధురై విమానాశ్రయాల్లోని ఇమ్మిగ్రేషన్ అధికారులు గమనించారు. విదేశీ వీసాలు, పాసిపోర్టులు కలిగి ఉండి కూడా జరిగినప్పటికీ, విదేశీయుల పేర్లు ఓటరు జాబితాలో ఎలా కొనసాగుతున్నాయని వివక్షాలు ప్రశ్నిస్తున్నారు. ఓటర్ల జాబితా ప్రక్షాళన సరిగ్గా జరగలేదని, ఈ వ్యవహారంపై సమగ్ర విచారణ జరిపించాలని డిమాండ్లు వ్యక్తమవుతున్నాయి. విదేశీయుల ఓటింగ్ అంశం ఇప్పుడు తమిళనాడు రాజకీయాల్లో చర్చనీయాంశంగా మారింది.

చెందిన అయ్యదురై (53), ఇండోనేషియాకు చెందిన టిటిన్ మరయ్యాట్టి (47), కెనడా పౌరుడు జితేంద్రనాథ్ (38) ఉన్నారు. విదేశీ పౌరులైన వీరికి కేంద్ర ఎన్నికల సంఘం అధికారికంగా ఓటరు గుర్తింపు కార్డులు జారీ చేయడం గమనార్హం. ఇది చట్టవిరుద్ధమని పేర్కొన్న అధికారులు, ఈ కార్డులు జారీ చేసిన వారిని గుర్తించి కఠిన చర్యలు తీసుకుంటామని తెలిపారు.

సర్వే ప్రక్రియపై ప్రశ్నలు

ఇటీవలే ఎన్నికల సంఘం చేపట్టిన ప్రత్యేక తనిఖీల ద్వారా తమిళనాడులో సుమారు 74 లక్షల టోగెన్ ఓట్లను జారీ చేసింది. 28 లక్షల కొత్త ఓటర్లను చేర్చారు. ఇంత పెద్ద ఎత్తున సర్వే జరిగినప్పటికీ, విదేశీయుల పేర్లు ఓటరు జాబితాలో ఎలా కొనసాగుతున్నాయని వివక్షాలు ప్రశ్నిస్తున్నారు. ఓటర్ల జాబితా ప్రక్షాళన సరిగ్గా జరగలేదని, ఈ వ్యవహారంపై సమగ్ర విచారణ జరిపించాలని డిమాండ్లు వ్యక్తమవుతున్నాయి. విదేశీయుల ఓటింగ్ అంశం ఇప్పుడు తమిళనాడు రాజకీయాల్లో చర్చనీయాంశంగా మారింది.

ఆర్జీ కర్ హత్యాచారం కేసులో ముగ్గురు ఐపీఎస్ ల సస్పెన్షన్

కోల్ కతా: దేశవ్యాప్తంగా సంచలనం సృష్టించిన ఆర్జీ కర్ మెడికల్ కాలేజీలో అత్యాచారం, హత్య కేసులో విధినిర్వహణలో నిర్లక్ష్యం వహించిన ముగ్గురు అధికారులపై పశ్చిమబెంగాల్ ముఖ్యమంత్రి సువేందు అధికారి కీలక నిర్ణయం తీసుకున్నారు. ఆ ముగ్గురిని సస్పెండ్ చేస్తున్నట్లు ప్రకటించారు. వీరిలో అప్పటి కోల్ కతా పోలీస్ కమిషనర్ వినిత్ గోయెల్, అభిషేక్ గుప్తా, మనోజ్ మఖోపాధ్యాయ్ ఉన్నారు. పశ్చిమబెంగాల్ ఎన్నికల్లో ఈ ఘటనను బీజేపీ ప్రధానంగా ఆర్జీ కర్ బాధితురాలి న్యాయం చేస్తామని హామీ ఇచ్చింది. బాధితురాలి

తల్లికి రత్న దేబీనాథ్ కు పాసిపాతి అసెంబ్లీ నియోజకవర్గం నుంచి టికెట్ కూడా ఇచ్చింది. ఆ నియోజకవర్గం నుంచి టిఎస్ ఆఫ్ఫర్ల తీర్చకర్ ఘోషపై రత్న దేబీనాథ్ 28,836 ఓట్ల భారీ ఆధిక్యంతో గెలుపొందారు.



ఆ స్థలం ఆలయానిదే!

భోజీశాల వివాదంలో ఇండోర్ కోర్టు తీర్పు సరస్వతీ దేవి విగ్రహ ఏర్పాటుకు అనుమతి మసీదుకు ప్రత్యామ్నాయ స్థలం చూసుకోవాలని సూచన ఇండోర్, మే 15: దశాబ్దాలుగా నలుగుతున్న మధ్యప్రదేశ్ లోని ధర్ 'భోజీశాల' వివాదానికి తెరదించుతూ ఇండోర్ కోర్టు శుక్రవారం సంచలన తీర్పునిచ్చింది. వివాదాస్పదంగా మారిన ఆ స్మారక కట్టడం హిందూ దేవాలయమేనని హైకోర్టు ద్వినభ్య ధర్మాసనం స్పష్టం చేసింది. అక్కడ తిరిగి వాగ్వి (సరస్వతి) విగ్రహాన్ని

ఏర్పాటు చేసుకునేందుకు హిందూ వర్గాలకు అనుమతినస్తూ కీలక ఉత్తర్వులు జారీ చేసింది. 2024లో భారత్ పురావస్తు శాఖ (ఐఎస్సై) సుమారు 98 రోజుల పాటు ఈ ప్రాంగణంలో శాస్త్రీయ సర్వే నిర్వహించింది. దీనికి సంబంధించిన నివేదికను జూలై 15, 2024న కోర్టుకు సమర్పించింది. ఆ నివేదికలోని ఆధారాలను, చారిత్రక వాస్తవాలను పరిశీలించిన ధర్మాసనం.. అది ప్రాచీన సరస్వతీ క్షేత్రమేనని నిర్ధారించింది. ఈ నేపథ్యంలో, మొత్తం ఆలయ ప్రాంతాన్ని పురావస్తు శాఖ తన ఆధీనంలోకి తీసుకుని పర్యవేక్షించాలని కోర్టు ఆదేశించింది. హిందువులు వాగ్వి అలయాగా, ముస్లింలు కమల్ మౌలా మసీదుగా భావించే ఈ ప్రదేశంలో 2003 నాటి ఒప్పందం ప్రకారం ఇరు వర్గాలు వేర్వేరు రోజుల్లో ప్రార్థనలు చేసుకుంటున్నాయి. అయితే, తాజా తీర్పుతో ఆ నిబంధనలకు తెరపడింది. సదరు స్థలం ఆలయానికి



పెట్రో, డీజిల్ ధరల పెరుగుదల

లీటర్ పై కనీసంగా రూ.3 పెంపు ధరలు పెంచుతూ ఆయల్ కంపెనీల నిర్ణయం

న్యూఢిల్లీ, మే 15: ఊహించినట్లుగానే.. దేశవ్యాప్తంగా పెట్రోల్, డీజిల్ ధరలు పెరిగాయి. లీటరు పెట్రోల్ పై సగటున రూ.3, డీజిల్ పై రూ.3 పెంచుతూ ఆయల్ కంపెనీలు నిర్ణయం తీసుకున్నాయి. పెరిగిన ధరలు శుక్రవారం ఉదయం 6 గంటల నుంచే అమల్లోకి వచ్చాయి. పశ్చిమాసియాలో కొనసాగుతోన్న సంక్షోభం నేపథ్యంలో.. ప్రపంచవ్యాప్తంగా ముడి చమురు ధరలు పెరిగాయి. అయినప్పటికీ.. ప్రభుత్వరంగ చమురు కంపెనీలు దాదాపు 11 వారాల పాటు ఇంధన ధరలను స్థిరంగా ఉంచాయి. అయితే, అవి తీవ్ర ఆర్థిక ఒత్తిళ్లు ఎదుర్కొంటున్న నేపథ్యంలో.. లీటరుకు రూ.3 పెంచి వాహనదారులపై కొంత భారాన్ని మోపారు. 2022 ఏప్రిల్ నుంచి పెట్రోల్, డీజిల్ ధరలు దాదాపు మారలేదు. అయితే, లోక్ సభ ఎన్నికలకు ముందు 2024 మార్చిలో లీటరుకు రూ.2 చొప్పున తగ్గించారు. తాజా ఉద్రిక్తతల నేపథ్యంలో దేశంలో ఇంధన ధరలు పెరుగుతాయంటూ ఇటీవల పెద్దఎత్తున ప్రచారం జరిగింది. అయితే, సరిపడా నిల్వలు ఉన్నాయంటూ కేంద్రం వాదించి ఎప్పటికప్పుడు తోసిపుచ్చుతూ వచ్చింది. ఈ క్రమంలో ధరలు పెంచడం గమనార్హం. కాగా.. ఈ ప్రకటనలకు ముందే ఇండోన్ ధరలు భారీగా పెరిగి అవకాశం ఉందనే వార్తలు దేశంలోని వాహనదారులను ఆందోళనకు గురిచేశాయి. దీంతో పెట్రోల్ బంకుల వద్ద బారులు తీరారు. ఈ క్రమంలో కొన్ని బంకుల్లో నో స్టాక్ బోర్డులు దర్శనమిస్తున్నాయి. సీఎన్ఐ వాహనదారులకు కూడా గ్యాస్ కంపెనీలు షాకిచ్చాయి. కిలో సీఎన్ఐ సీని రూ.2 చొప్పున పెంచాయి. ఆంధ్రప్రదేశ్ లో పెట్రోల్ పై రూ.3.29, డీజిల్ పై రూ.3.14, తెలంగాణలో పెట్రోల్, డీజిల్ పై రూ.3 చొప్పున ఆయల్ కంపెనీలు పెంచాయి. పెట్రోల్ ధరలు: దిల్లీలో రూ.97.77, కోల్ కతాలో 108.74, ముంబయిలో 106.68, చెన్నైలో 103.67 (2.83)గా ఉండనున్నాయి. ఇక డీజిల్ ధరలు: దిల్లీలో 90.67, కోల్ కతాలో 95.13, ముంబయి 93.14, చెన్నైలో 95.25గా ఉండనున్నాయి. దాంతో దేశంలోని ప్రధాన పెట్రోల్ నగరాల్లో వీటి ధరలు మారాయి. పశ్చిమాసియాలో చోటు చేసుకున్న పరిణామాల నేపథ్యంలో ప్రపంచంలో ముడి చమురు ధరలు విపరీతంగా పెరిగాయి. దీంతో పెట్రోల్, డీజిల్ ధరలు పెంచాలని ఆయిలు కంపెనీలు నిర్ణయించాయి. ఈ ఏడాది మార్చి, ఏప్రిల్ మాసాల్లోనే పెట్రోల్, డీజిల్ ధరలు పెంచిన సంగతి తెలిసింది. ఆంధ్రప్రదేశ్ లో పెట్రోల్ పై రూ.3.29, డీజిల్ పై రూ.3.14పై పెంచాయి. తెలంగాణలో పెట్రోల్, డీజిల్ పై రూ.3 చొప్పున ధరలు పెంచాయి.



చెందినదని తేల్చిన కోర్టు.. ముస్లిం వర్గం మసీదు కోసం ప్రత్యామ్నాయ స్థలాన్ని కోరుతూ దరఖాస్తు చేసుకోవచ్చని సూచించింది. దశాబ్దాలుగా కొనసాగుతున్న ఈ సుదీర్ఘ న్యాయపోరాటంలో ఇండోర్ బెంచ్ ఇచ్చిన ఈ తీర్పు దేశవ్యాప్తంగా చర్చనీయాంశమైంది.

### భోరజ్ మండల కాంగ్రెస్ అధ్యక్షుడిగా బత్తుల శ్రీనివాస్



ఉద్యమ కెరటం, ఆదిలాబాద్: భోరజ్ మండల కాంగ్రెస్ పార్టీ నూతన అధ్యక్షుడిగా ఎన్నికైన బత్తుల శ్రీనివాస్ మాజీ టీపీసీసీ ప్రధాన కార్యదర్శి, సీనియర్ కాంగ్రెస్ నాయకురాలు గండ్రజ్ సుజాత శుక్రవారం ఘనంగా సత్కరించారు. ఈ సందర్భంగా ఆయనకు శాలువా కప్పి, పుష్పగుచ్ఛం అందించి శుభాకాంక్షలు తెలిపారు. ఈ సందర్భంగా గండ్రజ్ సుజాత మాట్లాడుతూ పార్టీ కోసం నిబద్ధతతో పనిచేసే నాయకులకు కాంగ్రెస్ పార్టీలో ఎల్లప్పుడూ తగిన గుర్తింపు ఉంటుందని పేర్కొన్నారు. బత్తుల శ్రీనివాస్ నాయకత్వంలో భోరజ్ మండలంలో కాంగ్రెస్ పార్టీ మరింత బలోపేతం అవుతుందని ఆశాభావం వ్యక్తం చేశారు. ప్రభుత్వ సంక్షేమ పథకాలు, పార్టీ నిధాంతాలను గ్రామీణ స్థాయికి తీసుకెళ్లాలని కార్యకర్తలకు సూచించారు. నూతన అధ్యక్షుడు బత్తుల శ్రీనివాస్ మాట్లాడుతూ తనపై సమ్మకంతో బాధ్యతలు అప్పగించిన పార్టీ నాయకత్వానికి కృతజ్ఞతలు తెలిపారు. మండలంలో పార్టీ విజయానికి శక్తివంచన లేకుండా కృషి చేస్తానని అన్నారు. ఈ కార్యక్రమంలో మండల కాంగ్రెస్ నాయకులు, పార్టీ కార్యకర్తలు పాల్గొన్నారు.

### మార్కెట్ కమిటీ చైర్మన్, వైస్ చైర్మనుకు సన్మానం



ఉద్యమ కెరటం, భీంపూర్: ఆదిలాబాద్ వ్యవసాయ మార్కెట్ కమిటీ నూతన చైర్మన్ గా బాధ్యతలు స్వీకరించిన భీంపూర్ లీకాంత్ రెడ్డి, వైస్ చైర్మన్ తనీశ్ పటేల్ ను భీంపూర్ మండల కాంగ్రెస్ పార్టీ అధ్యక్షులు శుక్రవారం ఘనంగా సన్మానించారు. డీసీసీ జిల్లా ప్రధాన కార్యదర్శి, పిప్పల్కోటి సర్పంచ్ దాసరి రమేష్ నేతృత్వంలో మండల కాంగ్రెస్ నాయకులు శాలువాలు కప్పి పుష్పగుచ్ఛాలు అందించి శుభాకాంక్షలు తెలిపారు. ఈ సందర్భంగా డీసీసీ జిల్లా ప్రధాన కార్యదర్శి దాసరి రమేష్ మాట్లాడుతూ జిల్లాలో కీలకమైన ఆదిలాబాద్ మార్కెట్ కమిటీ బాధ్యతలను సమర్థవంతంగా నిర్వహించడం పట్ల హార్షం వ్యక్తం చేశారు. నూతన పాలక మండలి అధ్యక్షుల రైతులకు మెరుగైన సేవలు అందుతాయని ఆశాభావం వ్యక్తం చేశారు. కాంగ్రెస్ ప్రభుత్వ హయాంలోనే రైతులకు నిజమైన సంక్షేమం చేరువవుతుందని ఆయన స్పష్టం చేశారు. ఈ కార్యక్రమంలో అర్చి(టి) సర్పంచ్ కామన్ అశోక్, మండల కన్వీనర్ దండే సుదర్శన్, బెల్లూరి రాంపూర్ సర్పంచ్ కేశవ్, భీంపూర్ సర్పంచ్ రవీందర్, అందర్నంద్ సర్పంచ్ సీతారామ్, అన్ను పటేల్, మాజీ సర్పంచ్ కృష్ణ యాదవ్, గోస ఉప సర్పంచ్ ముషారాఫ్ అహ్మద్, రేణికుంట శ్రీనివాస్ తదితరులు పాల్గొన్నారు.

### 'ఉద్యమ కెరటం' వార్తకు స్పందన బీట్ అధికారికి మెమో జారీ..!



ఉద్యమ కెరటం, నేరడిగొండ: 'ఉద్యమ కెరటం' దినపత్రికలో ప్రచురితమైన కథనానికి అటవీ శాఖ అధికారులు తక్షణమే స్పందించారు. మండలంలోని అటవీ సంపదకు సంబంధించి, "అటవీ సంపదకు టేకు పెట్టిన దుండగులు" అనే శీర్షికతో శుక్రవారం 'ఉద్యమ కెరటం'లో ప్రత్యేక కథనం ప్రచురితమైంది. ఈ వార్తపై అటవీ శాఖ మండల రేంజ్ అధికారి బెజ్జరపు గణేష్ వెంటనే స్పందించారు. అటవీ సంపద రక్షణలో నిర్లక్ష్యం వహించినందుకు గానూ, సంబంధిత బీట్ అధికారికి వివరణ కోరుతూ మెమో జారీ చేశారు. పత్రికలో వార్త చచ్చిన కొన్ని గంటల్లోనే అధికారులు స్పందించి, బాధ్యులపై చర్యలకు ఉపక్రమించడం పట్ల స్థానికులు హర్షం వ్యక్తం చేస్తున్నారు. అడవుల రక్షణపై నిరంతరం నిఘా ఉంచుతామని ఈ సందర్భంగా అధికారులు స్పష్టం చేశారు.

అటవీ సంపదను ద్వంద్వం చేస్తే కలిసే చర్యలు..

"అడవులను, విలువైన టేకు సంపదకు శాపాటంలో ఎలాంటి అశ్రద్ధను సహించేది లేదు. నిర్లక్ష్యంగా వ్యవహరించిన సదరు బీట్ అధికారి వివరణ ఇచ్చిన తర్వాత తదుపరి చర్యలు తీసుకుంటామని మండల రేంజ్ అధికారి బెజ్జరపు గణేష్ తెలిపారు.

## గ్రంథాలయాలను యువత సద్వినియోగం చేసుకోవాలి

జిల్లా కలెక్టర్ కె. హరిత

ఉద్యమ కెరటం, ఆసిఫాబాద్: గ్రంథాలయాలు అపారమైన విజ్ఞాన భాండాగారాలని, వీటిని యువత సద్వినియోగం చేసుకుని ఉన్నత శిఖరాలను అధిరోహించాలని జిల్లా కలెక్టర్ కె. హరిత పిలుపునిచ్చారు. శుక్రవారం జిల్లా కేంద్రంలోని జిల్లా కేంద్ర గ్రంథాలయంలో 'ప్రజాపాలన-ప్రగతి ప్రణాళిక' కార్యక్రమంలో భాగంగా నిర్వహించిన విద్యా వారోత్సవాలు, గ్రంథాలయ దినోత్సవ వేడుకలకు ఆమె ముఖ్య అతిథిగా హాజరయ్యారు. ఈ సందర్భంగా జిల్లా గ్రంథాలయ చైర్మన్ కామడే అనిల్, ఆసిఫాబాద్ అర్చిడ్ లోకేశ్వర్ రావు, జిల్లా విద్యాశాఖ అధికారి



లలితతో కలిసి ఆమె జ్యోతి ప్రజ్వలన చేసి కార్యక్రమాన్ని ప్రారంభించారు. ఈ సందర్భంగా కలెక్టర్ మాట్లాడుతూ పుస్తక పఠనం ద్వారా కేవలం ఉద్యోగ, ఉపాధి మార్గాలే కాకుండా జ్ఞాన వికాసంతో పాటు మానసిక ప్రశాంతతను, మధురాసు

ప్రభుత్వ ఉద్యోగాల కోసం సన్నద్ధమయ్యే అభ్యర్థులకు గ్రంథాలయాలు ఒక అద్భుతమైన వేదికని, ఇక్కడ ఉన్న వనరులను వాడుకుని లక్ష్యాన్ని చేరుకోవాలని ఆకాంక్షించారు. గ్రంథాలయాల అభివృద్ధికి ప్రతి ఒక్కరూ తమ వంతు సహకారం అందించాలని ఆమె కోరారు. అనంతరం ఈ గ్రంథాలయంలో చదువుకుని వివిధ ప్రభుత్వ ఉద్యోగాలు సాధించిన అభ్యర్థులను, అలాగే సాహిత్య కవులను కలెక్టర్ శాలువాలతో ఘనంగా సన్మానించారు. ఈ కార్యక్రమంలో మునిపల్ ఛోర్ లీడర్ అబ్దుల్లా బిన్ అహ్మద్, కౌన్సిలర్లు, జిల్లా గ్రంథాలయ శాఖ అధికారులు, పాఠకులు, కవులు, విద్యార్థులు పాల్గొన్నారు.

## విపత్తు లక్షి 'అప్రమత్తం'

వర్షా కాలం.. అధికారులకు జిల్లా కలెక్టర్ దిశానిర్దేశం

ఉద్యమ కెరటం, ఆసిఫాబాద్ టౌన్: రానున్న వర్షాకాలంలో ప్రకృతి విపత్తులు, వరదల వల్ల ఎటువంటి ఆస్తి, ప్రాణనష్టం జరగకుండా ప్రభుత్వ యంత్రాంగం పూర్తి అప్రమత్తంగా ఉండాలని జిల్లా కలెక్టర్ కె. హరిత అధికారులను ఆదేశించారు. శుక్రవారం జిల్లా సమీకృత కలెక్టరేట్ భవన సముదాయంలోని వీడియో కాన్ఫరెన్స్ హాలులో జాతీయ విపత్తుల నిర్వహణ సంస్థ అధికారులు సూపర్వైజర్ నుండి నిర్వహించిన వీడియో



కాన్ఫరెన్స్ కు అదనపు కలెక్టర్ ఎం. డెవిడ్, కాగజ్ నగర్ డివిజన్ అటవీ అధికారి అప్పయ్యతో కలిసి కలెక్టర్ హాజరయ్యారు. ఈ సందర్భంగా కలెక్టర్ మాట్లాడుతూ

వరదలు, అగ్ని ప్రమాదాలు సంభవించినప్పుడు అధికారులు అప్రమత్తంగా ఉండి ఆస్తి, ప్రాణనష్టాన్ని నివారించాలని సూచించారు. భారీ వర్షాల సమయంలో జనజీవనం స్తంభింపిపోయే అవకాశం ఉన్నందున, ప్రజలను రక్షించి వారికి తక్షణమే పునరావాసం ఏర్పాటు చేయాలని అధికారులను ఆదేశించారు. జిల్లాలో విపత్తులు సంభవించినప్పుడు సహాయక చర్యలు చేపట్టడానికి రెస్క్యూ బృందాలు సిద్ధంగా ఉండాలని, లోతట్టు ప్రాంతాల ప్రజలను పునరావాస కేంద్రాలకు తరలించి వారికి అవసరమైన ఆహారం, తాగునీరు, వైద్య చికిత్సలు అందించాలని స్పష్టం చేశారు. అగ్ని ప్రమాదాల నివారణకు తక్షణ చర్యలు తీసుకోవాలని కోరారు. ఈ కార్యక్రమంలో పోలీస్, అగ్నిమాపక, నీటిపారుదల శాఖల అధికారులు తదితరులు పాల్గొన్నారు.

## డిజిటల్ సేవలను సద్వినియోగం చేసుకోవాలి

ఉద్యమ కెరటం, నేరడిగొండ: డిజిటల్ సేవలను విద్యార్థులు సద్వినియోగం చేసుకోవాలని నేరడిగొండ ప్రభుత్వ జూనియర్ కళాశాల ప్రిన్సిపల్ శబాన తరస్సం అన్నారు. ప్రజాపాలన-ప్రగతి ప్రణాళిక కార్యక్రమంలో భాగంగా ఐదవ రోజు శుక్రవారం కళాశాలలో విద్యా వనరులు- డిజిటల్ సేవలు అనే అంశంపై విద్యార్థులకు అవగాహన కార్యక్రమం నిర్వహించారు. ఈ సందర్భంగా ఆమె మాట్లాడుతూ గ్రంథాలయం విద్యార్థుల భవిష్యత్తు నిర్మాణంలో కీలకపాత్ర పోషిస్తుందని తెలిపారు. ప్రతి విద్యార్థి పుస్తక పఠనాన్ని అలవాటు చేసుకోవాలని సూచించారు. గ్రంథాలయాలు కేవలం పుస్తకాల నిలయాలు కాకుండా జ్ఞానభాండాగారాలని,



సమాజానికి జ్ఞానహృదయాలని పేర్కొన్నారు. పుస్తక పఠనం ద్వారా జ్ఞానాన్ని సంపాదించిన ఎందరో మహానుభావులు, మేధావులు ఉన్నత స్థానాల్లో ఉన్నారని గుర్తుచేశారు. మారుతున్న కాలానికి అనుగుణంగా సాంకేతికతను వినియోగించుకోవాలని సూచించారు. డిజిటల్ కాంటాక్ట్, ఈ-వనరులు, ఆన్లైన్ లెర్నింగ్ విధానాల గురించి వివరించారు. ఈ కార్యక్రమంలో కళాశాల లైబ్రెరియన్ గంగాధర్, అధ్యాపకులు మమత, ప్రవీణ్, విద్యార్థులు పాల్గొన్నారు.

## నేడు ఐటీడీఏ పీఠితో ఆదివాసీల పరిచయ సమావేశం

ఉద్యమ కెరటం, నేరడిగొండ: ఉట్సూర్ ఐటీడీఏ ప్రాజెక్టు అధికారితో ఆదివాసీ సంఘాల ప్రతినిధుల పరిచయ సమావేశం శనివారం నిర్వహించనున్నట్లు సంఘాల నాయకులు తెలిపారు. ఉట్సూర్లోని కేబీ కాంప్లెక్స్ పీఎంఆర్సీ సమావేశ మందిరంలో ఉదయం 11 గంటలకు సమావేశం ప్రారంభం కానుందని పేర్కొన్నారు. ఈ సమావేశంలో నూతనంగా ఎన్నికైన ఆదివాసీ సంఘాల ప్రతినిధులు, ముఖ్య నాయకులు పాల్గొని ఐటీడీఏ పీఠిను మర్యాదపూర్వకంగా కలవ సున్నారు. ఆదివాసీ ప్రాంతాల్లో నెలకొన్న పలు ప్రధాన సమస్యలను పీఠి దృష్టికి తీసుకెళ్లనున్నట్లు సంఘాల నాయకులు తెలిపారు. ఈ సమావేశంలో ఆదిలాబాద్ జిల్లా అధ్యక్షులు తొడసం అమృతరావు, రాష్ట్ర అధ్యక్షులు



మెసం దుర్గు, జిల్లా సలహాదారు మాడవి ఆనంద్రావు, జిల్లా అధ్యక్షులు సెడ్వీకీ రామారావు, లఖంపూర్ సర్పిడి ఆతం గంగారాం, ఆతం సుంగు, సోనేరావు, అశ్రు గంగాధర్ తదితర ఆదివాసీ సంఘాల ప్రతినిధులు పాల్గొనున్నారు. ఆదివాసీ సంఘాల నాయకులు, కార్యకర్తలు పెద్ద సంఖ్యలో హాజరై

సమావేశాన్ని విజయవంతం చేయాలని ప్రతినిధులు కోరారు.

## కాంగ్రెస్ మండల అధ్యక్షుడికి సర్పంచ్ సన్మానం

కాంగ్రెస్ బలోపేతమే లక్ష్యంగా పనిచేయాలని పిలుపు

ఉద్యమ కెరటం, గుడిహత్తూర్: గుడిహత్తూర్ మండల నూతన కాంగ్రెస్ పార్టీ అధ్యక్షుడిగా ఎన్నికైన తొడసం దౌలత్ రావును మహిళా కాంగ్రెస్ అగ్ర నాయకురాలు, మండల కేంద్ర సర్పంచ్ ఆడీ శీల శుక్రవారం ఘనంగా సన్మానించారు. మండల కేంద్రంలో నిర్వహించిన కార్యక్రమంలో దౌలత్ రావుకు శాలువా కప్పి, పూలమాలలతో సత్కరించి శుభాకాంక్షలు తెలిపారు. ఈ సందర్భంగా సర్పంచ్ మాట్లాడుతూ రాష్ట్రంలో కాంగ్రెస్ ప్రభుత్వం అమలు చేస్తున్న ప్రజా సంక్షేమ పథకాలను మండలంలోని ప్రతి ఇంటికీ చేరవేయడంలో పార్టీ కార్యకర్తలు చురుకైన పాత్ర పోషించాలని పిలుపు నిచ్చారు. నూతన అధ్యక్షుడు దౌలత్ రావు నాయకత్వంలో గుడిహత్తూర్ మండలంలో కాంగ్రెస్ పార్టీ మరింత బలోపేతం అవుతుందని ఆశాభావం వ్యక్తం చేశారు. పార్టీ అభివృద్ధికి, ప్రజా సమస్యల పరిష్కారానికి తన సంపూర్ణ సహకారం ఎల్లప్పుడూ ఉంటుందని తెలిపారు. పార్టీ కోసం కష్టపడి పనిచేసే ప్రతి కార్యకర్తకు కాంగ్రెస్ పార్టీ లో సముచిత గుర్తింపు లభిస్తుందని పేర్కొన్నారు. నూతన



మండల అధ్యక్షుడు తొడసం దౌలత్ రావు మాట్లాడుతూ తనపై సమ్మకంతో బాధ్యతలు అప్పగించిన పార్టీ అధిష్ఠానం నాయకులు నరేష్ జాదవ్, ఆడీ గణేందర్, సర్పంచ్ ఆడీ శీలతో పాటు కాంగ్రెస్ శ్రేణులకు ప్రత్యేక కృతజ్ఞతలు తెలిపారు. పార్టీ బలోపేతానికి కృషి చేస్తానని చెప్పారు. ఈ కార్యక్రమంలో ఏఎస్సీ మాజీ వైస్ చైర్మన్

నాగనాథ్ లాహూడే, బాలాజీ పటేల్, అంకతి రవి, మాజీ ఎంపీటీసీ మసూద్ సింధ్ అశోక్, బ్రహ్మానంద్ కరాడ్, ఉప సర్పంచ్ ఎం.గణపతి, కాత్లె రాందాస్, ఆర్.ఫె ఖాన్, యువ కాంగ్రెస్ నాయకులు ఆడీ జైపాల్, కె.పి.రాజీ, పి.రామ్ ప్రకాష్, కె.రామ్ కిషన్, పి.వి.పు, ఎం.మారతి, రాథోడీ రమేష్, కాత్లె భరత్ తదితరులు పాల్గొన్నారు.

# ఇంటి మీదకు వాలిన విద్యుత్ స్తంభం

- భయాందోళనలో కుటుంబం
- ఫిర్యాదు చేసినా స్పందించని విద్యుత్ శాఖ అధికారులు



ఉద్యమ కెరటం, సత్తుపల్లి: వేంసూర్ మండలంలోని వెంకటాపురం గ్రామం ఓసీ కాలనీ 3వ వీధిలో ప్రమాదకర పరిస్థితి నెలకొంది. గ్రామానికి చెందిన సాంబారు భావన ఋషి ఇంటిముందు ఉన్న విద్యుత్ స్తంభం ఇంటి పైకెత్తు వైపు వాలిపోవడంతో కుటుంబ సభ్యులు తీవ్ర భయాందోళనల మధ్య జీవిస్తున్నారు. ఎప్పుడు ఏ ప్రమాదం జరుగుతుందోననే ఆందోళనతో రాత్రింబవళ్లు గడుపుతున్నామని బాధిత

కుటుంబం వాపోతోంది. స్థానికుల వివరాల ప్రకారం.. కొంతకాలంగా విద్యుత్ స్తంభం క్రమంగా వంగిపోతూ ఇంటి వైపు ఒరిగి పడిపోయే స్థితికి చేరుకుంది. ఇటీవల కురిసిన వరాలు, బలమైన గాలుల ప్రభావంతో స్తంభం మరింత ప్రమాదకరంగా మారినట్లు తెలిపారు. ఇంట్లో చిన్నబిల్లులు ఉండటంతో కుటుంబ సభ్యుల్లో భయం మరింత పెరిగి

దన్నారు. ఈ సమస్యపై గ్రామ లైన్మెన్లు పలుమార్లు సమాచారం ఇచ్చినా ఎలాంటి చర్యలు తీసుకోలేదని బాధితుడు సాంబారు భావన ఋషి ఆవేదన వ్యక్తం చేశాడు. అనంతరం మండల విద్యుత్ శాఖ కార్యాలయానికి వెళ్లి ఏకా దృష్టికి కూడా సమస్యను తీసుకెళ్లినా ఇప్పటివరకు స్పందన రాలేదని తెలిపారు. “ఇంటి ముందు ఉన్న స్తంభం

పూర్తిగా వాలిపోయి ఉంది. ఎప్పుడు విరిగి పడిపోతుందో తెలియని పరిస్థితి. మా కుటుంబం ప్రాణభయంతో జీవిస్తోంది. ఎన్నిసార్లు ఫిర్యాదు చేసినా అధికారులు పట్టించుకోవడం లేదు” అంటూ బాధితుడు వాపోయాడు. విద్యుత్ శాఖ నిర్లక్ష్యంపై గ్రామస్థులు తీవ్ర అసంతృప్తి వ్యక్తం చేస్తున్నారు. ప్రమాదకరంగా మారిన స్తంభాన్ని వెంటనే తొలగించి కొత్త స్తంభాన్ని ఏర్పాటు చేయాలని డిమాండ్ చేస్తున్నారు. అధికారులు ఇంకా ఆలస్యం చేస్తే పెద్ద ప్రమాదం జరిగి అవకాశముందని హెచ్చరిస్తున్నారు. ఇప్పటికైనా ఉన్నతాధికారులు స్పందించి తక్షణ చర్యలు తీసుకోవాలని స్థానికులు కోరుతున్నారు. లేదంటే గ్రామస్థులతో కలిసి ఆందోళన చేపడతామని హెచ్చరించారు.

# ఉపాధిహామీ పథకాన్ని నిర్వీర్యం చేయొద్దు

- వామపక్ష పార్టీల అధ్యక్షులలో రాస్థారోకో

ఉద్యమ కెరటం, ఆదిలాబాద్: కేంద్రంలోని బీజేపీ ప్రభుత్వం జాతీయ ఉపాధిహామీ పథకానికి నిధుల కోత విధిస్తూ పేదల జీవనోపాధిని దెబ్బతీసే ప్రయత్నం చేస్తోందని ఆదిలాబాద్ వ్యవసాయ మార్కెట్ కమిటీ చైర్మన్ టోరంతు శ్రీకాంత్ రెడ్డి విమర్శించారు. ఉపాధిహామీ పథకం నుంచి మహిళా గాంధీ పేరును తొలగించడం అప్రజాస్వామిక చర్య అని ఆగ్రహం వ్యక్తం చేశారు. జాతీయ ఉపాధిహామీ పథకాన్ని పరిరక్షించాలని డిమాండ్ చేస్తూ వామపక్ష పార్టీల అధ్యక్షులలో శుక్రవారం ఆదిలాబాద్ రూరల్ మండలం యావలూడ రహదారిపై ఉపాధి కూలీలతో కలిసి రాస్థారోకో నిర్వహించారు. ఈ ఆందోళన కార్యక్రమానికి ఏఎస్సీ చైర్మన్ టోరంతు శ్రీకాంత్ రెడ్డి హాజరై తమ పూర్తి మద్దతు ప్రకటించారు. ఈ

సందర్భంగా ఆయన మాట్లాడుతూ మహాత్మా గాంధీ పేరు దేశ ప్రజల గుండెల్లో చిరస్థాయిగా నిలిచిపోయిందని, పథకం నుంచి ఆయన పేరును ఎవరూ తొలగించలేరని పేర్కొన్నారు. మాజీ ప్రధాని డాక్టర్ మన్మోహన్ సింగ్ నాయకత్వంలోని కాంగ్రెస్ ప్రభుత్వం గ్రామీణ పేదల ఆర్థిక భద్రత కోసం ఈ ప్రతిష్టాత్మక పథకాన్ని ప్రవేశపెట్టిందని గుర్తుచేశారు. ఏడాదికి వంద రోజుల ఉపాధి కల్పిస్తూ కొట్లాడి కుటుంబాలకు ఈ పథకం అండగా నిలిచిందన్నారు. 2014లో కేంద్రంలో బీజేపీ అధికారంలోకి వచ్చినప్పటి నుంచి ఉపాధిహామీ పథకానికి క్రమంగా నిధులు తగ్గిస్తున్నారని ఆరోపించారు. పథకం అమలు బాధ్యతల నుంచి కేంద్రం తప్పించుకునే ప్రయత్నం చేస్తోందని, దీంతో గ్రామీణ కూలీల జీవనోపాధిపై తీవ్ర ప్రభావం పడుతోందన్నారు. కేంద్ర ప్రభుత్వం రాజ్యాంగాన్ని మార్చే కుట్రలకు పాల్పడుతోందని, మనుస్మృతిని అమలు చేయాలనే ప్రయత్నాలు సాగుతున్నాయని ఆరోపించారు.



తౌకిక భారత దేశంలో మోడీ, అమిత్ షా రాజకీయాలు సాగవని, రానున్న ఎన్నికల్లో ప్రజలు బీజేపీకి తగిన గుణపాఠం చెబుతారని అన్నారు. ఈ రాస్థారోకో కార్యక్రమంలో వామపక్ష పార్టీల నాయకులు, కాంగ్రెస్ కార్యకర్తలు, గ్రామీణ ఉపాధి కూలీలు, ప్రజాసంఘాల ప్రతినిధులు పాల్గొని కేంద్ర ప్రభుత్వానికి వ్యతిరేకంగా నినాదాలు చేశారు.

# ఇందిరమ్మ ఇళ్ల నిర్మాణంలో రాష్ట్రంలోనే సత్తుపల్లి ప్రథమ స్థానం

- హౌసింగ్ పనుల్లో శరవేగ పురోగతి
- ఎమ్మెల్యే మట్టా రాగమయి దయానందుడు ప్రశంసలు

ఉద్యమ కెరటం, సత్తుపల్లి: ప్రభుత్వం ప్రతిష్టాత్మకంగా అమలు చేస్తున్న ‘ఇందిరమ్మ ఇళ్ల’ పథకంలో ఖమ్మం జిల్లా సత్తుపల్లి నియోజకవర్గం రాష్ట్రంలోనే ప్రథమ స్థానం సాధించింది. హైదరాబాద్లోని గృహ నిర్మాణ శాఖ ప్రధాన కార్యాలయంలో నిర్వహించిన సమీక్షా సమావేశంలో మంత్రులు పొంగులేటి శ్రీనివాస్ రెడ్డి, వాకిటి శ్రీవారి ఈ విషయాన్ని వెల్లడించారు. సత్తుపల్లి నియోజకవర్గంలో ఇందిరమ్మ ఇళ్ల నిర్మాణ పనులను వేగవంతంగా పూర్తి చేయడంలో స్థానిక ఎమ్మెల్యే డాక్టర్ మట్టా రాగమయి దయానంద్ కీలకపాత్ర పోషించారని అధికారులు



పేర్కొన్నారు. లబ్ధిదారులకు ఎలాంటి ఇబ్బందులు తలెత్తకుండా నిరంతరం పర్యవేక్షిస్తూ, పనులను సమన్వయం చేయడంలోనే ఈ ఘనత సాధ్యమైందని తెలిపారు. నియోజకవర్గంలో మొత్తం 3,433 ఇళ్లు మంజూరు కాగా, అందులో 98 శాతం మంజూరు ప్రక్రియ

పూర్తయింది. ఇప్పటికే 3,267 ఇళ్ల నిర్మాణ పనులు ప్రారంభమై 93.3 శాతం పురోగతి సాధించింది. ఇప్పటి వరకు 1,503 ఇళ్లు పూర్తికాగా, ఇందుకోసం రూ.99.93 కోట్లు వ్యయం చేసినట్లు అధికారులు వివరించారు. అదేవిధంగా నియోజకవర్గంలో చేపట్టిన 1,229 డబుల్ బెడ్ రూమ్ ఇళ్లలో 1,160 ఇళ్లు పూర్తి కాగా, 95.72 శాతం గృహ ప్రవేశాలు పూర్తయ్యాయి. ఈ సందర్భంగా మంత్రులు మాట్లాడుతూ ఎమ్మెల్యే మట్టా రాగమయి దయానంద్ సమన్వయంతో సత్తుపల్లి నియోజకవర్గంలో హౌసింగ్ పనులు శరవేగంగా కొనసాగుతున్నాయని, రాష్ట్రంలోని ఇతర నియోజకవర్గాలకు సత్తుపల్లి ఆదర్శంగా నిలుస్తోందని ప్రశంసించారు. పేదలకు సొంతింటి కలను సాకారం చేస్తూ నియోజకవర్గాన్ని అభివృద్ధి పథంలో నడిపిస్తున్న ఎమ్మెల్యేకు ప్రజలు అభినందనలు తెలియజేస్తున్నారు.

# బోరంచు శ్రీకాంత్ రెడ్డికి ఘన సన్మానం

ఉద్యమ కెరటం, ఆదిలాబాద్: తెలంగాణ రాష్ట్ర కిసాన్ కాంగ్రెస్ ప్రధాన కార్యదర్శి టోరంతు శ్రీకాంత్ రెడ్డి ఆదిలాబాద్ వ్యవసాయ మార్కెట్ కమిటీ చైర్మన్ గా బాధ్యతలు స్వీకరించిన సందర్భంగా కాంగ్రెస్ పార్టీ నాయకులు, కార్యకర్తలు ఆయనను ఘనంగా సన్మానించారు. గురువారం రాత్రి స్థానిక ప్రజాభవన్లో ఆదిలాబాద్ అసెంబ్లీ నియోజకవర్గం ఇంచార్జ్ కంది శ్రీనివాస్ రెడ్డిని శ్రీకాంత్ రెడ్డి మర్యాదపూర్వకంగా కలిశారు. ఈ సందర్భంగా కంది శ్రీనివాస్ రెడ్డి శాలువాతో శ్రీకాంత్ రెడ్డిని సత్కరించి ప్రత్యేక శుభాకాంక్షలు తెలిపారు. నంతరం శ్రీకాంత్ రెడ్డి కూడా కంది శ్రీనివాస్ రెడ్డిని శాలువాతో




ఘనంగా సన్మానించారు. ఈ సందర్భంగా కంది శ్రీనివాస్ రెడ్డి మాట్లాడుతూ రైతు కుటుంబం నుంచి వచ్చిన శ్రీకాంత్ రెడ్డికి రైతాంగ సమస్యలపై పూర్తి అవగాహన ఉందన్నారు. కిసాన్ కాంగ్రెస్ రాష్ట్ర ప్రధాన కార్యదర్శిగా రైతుల సంక్షేమం

కోసం ఆయన నిరంతరం కృషి చేస్తున్నారని తెలిపారు. గత అసెంబ్లీ ఎన్నికల్లో పార్టీ విజయం కోసం అహర్నిశలు శ్రమించిన నాయకుడికి మార్కెట్ కమిటీ చైర్మన్ బాధ్యతలు దక్కడం ఆనందంగా ఉందన్నారు. రాజీయే ఎన్నికల్లో కాంగ్రెస్ పార్టీ విజయమే లక్ష్యంగా నాయకులు, కార్యకర్తలు సమన్వయంతో పనిచేయాలని పిలుపునిచ్చారు. అనంతరం మార్కెట్ కమిటీ చైర్మన్ టోరంతు శ్రీకాంత్ రెడ్డి మాట్లాడుతూ తనపై సమూహంతో ఈ బాధ్యతలు అప్పగించిన పార్టీ నాయకత్వానికి కృతజ్ఞతలు తెలిపారు. రైతుల సమస్యలను నిలబెట్టుకుంటూ మార్కెట్ కమిటీని ఆదర్శంగా తీర్చిదిద్దేందుకు కృషి చేస్తానని చెప్పారు. ఈ కార్యక్రమంలో పలువురు కాంగ్రెస్ నాయకులు, ప్రజాప్రతినిధులు, కార్యకర్తలు పాల్గొన్నారు.

# పుస్తక పఠనంతోనే విజ్ఞాన శిఖరాలకు చేరవచ్చు

- మొబైల్ వినియోగం తగ్గించి గ్రంథాలయాలకు రావాలి
- జిల్లా కలెక్టర్ రాజ్ కుమార్

ఉద్యమ కెరటం, ఆదిలాబాద్: పుస్తక పఠనంతోనే విజ్ఞాన శిఖరాలకు చేరవచ్చని జిల్లా కలెక్టర్ రాజ్ కుమార్ అన్నారు. రాష్ట్ర ప్రభుత్వం ప్రతిష్టాత్మకంగా నిర్వహిస్తున్న ‘ప్రజా పాలన - ప్రగతి ప్రణాళిక’ విద్యా వారోత్సవాల్లో భాగంగా శుక్రవారం జిల్లా కేంద్ర గ్రంథాలయంలో ‘లైబ్రరీ డే’ వేడుకలను ఘనంగా నిర్వహించారు. ఈ కార్యక్రమానికి కలెక్టర్ ముఖ్య అతిథిగా హాజరయ్యారు. ఈ సందర్భంగా మాట్లాడుతూ విద్యార్థులు, యువత మొబైల్ ఫోన్ల వినియోగాన్ని తగ్గించి గ్రంథాలయాలకు రావాలని స్పందించారు. గ్రంథాలయాల జ్ఞానానికి హృదయ స్పందన వంటివని, విద్యార్థుల ఉజ్వల భవిష్యత్తుకు బలమైన పునాది వేస్తాయని పేర్కొన్నారు. “విద్య పేదవారి



తలరాతను, రాష్ట్ర భవిష్యత్తును మారుస్తుంది” అనే నినాదాన్ని గుర్తు చేస్తూ ప్రతి విద్యార్థి పుస్తక పఠనాన్ని నిత్య అలవాటుగా మార్చుకోవాలని పిలుపునిచ్చారు. పాఠ్య పుస్తకాలకే పరిమితం కాకుండా గ్రంథాలయాల్లో ఉన్న అపార జ్ఞాన సంపదను వినియోగించి సమాజంలో నాయకులుగా ఎదగాలని ఆకాంక్షించారు. గ్రంథాలయ ప్రాంగణంలో ఏర్పాటు చేసిన పుస్తక ప్రదర్శనలు, బుక్ టాక్స్ పఠన కార్యక్రమాలు విద్యార్థులను ఆకట్టుకున్నాయి. నిరంతరం పఠనంలో పాల్గొంటున్న ఉత్తమ పాఠకులను కలెక్టర్ ప్రత్యేకంగా అభినందించి పుస్తకాలను బహుకరించారు. జిల్లాలో పఠన సంస్కృతిని మరింత బలోపేతం చేయడానికి కమ్యూనిటీ రీడింగ్ డ్రైవ్, పుస్తక విరాళాల సేకరణ వంటి కార్యక్రమాలను చేపట్టాలని అధికారులను ఆదేశించారు. చివరగా “నేడు చదవండి.. రేపు

నాయకులుగా ఎదగండి” అనే స్ఫూర్తిదాయక సందేశంతో విద్యార్థుల్లో కొత్త ఉత్సాహాన్ని నింపారు. ఈ కార్యక్రమంలో స్థానిక సంస్థల అదనపు కలెక్టర్ రాజేశ్వర్, జిల్లా గ్రంథాలయ సంస్థ చైర్మన్ మల్లెపూల నర్సయ్య, వివిధ శాఖల అధికారులు, గ్రంథాలయ సిబ్బంది, విద్యార్థులు, పాఠకులు పాల్గొన్నారు.

# పెట్రోల్, డీజిల్ ధరలను వెంటనే తగ్గించాలి

ఉద్యమ కెరటం, వరంగల్: దేశ వ్యాప్తంగా పెట్రోల్, డీజిల్ ధరలను పెంచడం సామాన్య ప్రజలపై మరింత భారం మోపే చర్య అని ఎం.సి.పి.ఎం(యు) పార్టీ రాష్ట్ర కమిటీ సభ్యులు గడ్డం నారాయణ విమర్శించారు. హన్మకొండలో శుక్రవారం విడుదల చేసిన ప్రకటనలో ఆయన కేంద్ర ప్రభుత్వం తీరును తీవ్రంగా ఖండించారు. ఎన్నికల ముందు పెట్రోల్, డీజిల్ ధరలు తగ్గిస్తామని హామీలు ఇచ్చిన కేంద్ర ప్రభుత్వం ఇప్పుడు లీటర్ పెట్రోల్, డీజిల్ పై రూ.3 చొప్పున పెంచడం సిగ్గుచేటు అనిపిస్తుంది. రోజురోజుకు ఇంధన ధరలు పెంచడంతో సామాన్య ప్రజల జీవనం కష్టపాద్యంగా మారుతోందన్నారు. రాష్ట్రంలో ఉచిత బస్సు ప్రయాణం కారణంగా ఇప్పటికే ఆటో డ్రైవర్లు, యజమానులు ఆర్థిక ఇబ్బందులు ఎదుర్కొంటున్నారని, ఇప్పుడు డీజిల్ ధరల పెంపుతో వారి పరిస్థితి మరింత దయనీయంగా మారిందన్నారు. మూలిగే నక్కపై తాటిపండు పడినట్లుగా ఆటో కార్మికుల పరిస్థితి తయారైందని వాపోయారు. ఇప్పటికైనా కేంద్ర, రాష్ట్ర ప్రభుత్వాలు స్పందించి పెంచిన పెట్రోల్, డీజిల్ ధరలను వెంటనే తగ్గించాలని డిమాండ్ చేశారు. తేలివక్షంలో పెద్ద ఎత్తున ఆందోళన కార్యక్రమాలు చేపడతామని హెచ్చరించారు.



# జర్నలిస్టుల అభివృద్ధికి ప్రభుత్వం అండగా ఉంటుంది

బజేయూ ద్వితీయ మహాసభలో మంత్రి సీతక్క



ఉద్యమ కెరటం, ములుగు: జర్నలిస్టుల అభివృద్ధికి ప్రభుత్వం అండగా ఉంటుందని రాష్ట్ర మంత్రి సీతక్క అన్నారు. తెలంగాణ స్టేట్ యూనియన్ ఆఫ్ వర్కర్స్ జర్నలిస్టు (బజేయూ) ద్వితీయ మహాసభ ములుగు జిల్లా కేంద్రంలో శుక్రవారం ఘనంగా నిర్వహించారు. బజేయూ ములుగు జిల్లా అధ్యక్షుడు షఫీ అధ్యక్షులలో స్థానిక డి.ఎల్.ఆర్ ఫంక్షన్ హాల్లో ఏర్పాటు చేసిన కార్యక్రమానికి రాష్ట్ర మంత్రి ముఖ్య అతిథిగా హాజరయ్యారు. ఈ సందర్భంగా మంత్రి సీతక్క మాట్లాడుతూ ప్రజా ప్రభుత్వం జర్నలిస్టుల అభివృద్ధికి ఎల్లప్పుడూ అండగా ఉంటుందని తెలిపారు. అర్హులైన జర్నలిస్టులకు అక్రిడిటేషన్ కార్డులు, ఇంటి స్థలాలు అందేలా ప్రభుత్వం చర్యలు తీసుకుంటుందని హామీ ఇచ్చారు. జర్నలిస్టుల సంక్షేమం కోసం ప్రభుత్వం ప్రత్యేక దృష్టి సారినోందని పేర్కొన్నారు. ద్వితీయ మహాసభ సందర్భంగా సంఘం సభ్యులకు మంత్రి సీతక్క చిరు కానుకలను అందజేశారు. ఈ కార్యక్రమంలో బజేయూ రాష్ట్ర నాయకులు, ములుగు జిల్లా గ్రంథాలయ సంస్థ చైర్మన్ భానోత్ రవిచందర్, మార్కెట్ కమిటీ చైర్మన్ రేగ కల్యాణి, ములుగు జిల్లా రైస్ మిల్లర్స్ అసోసియేషన్ అధ్యక్షుడు బాదం ప్రవీణ్ కుమార్, ఆత్మ కమిటీ చైర్మన్ కొండం రవీందర్ రెడ్డి, సభ్యులు, నాయకులు తదితరులు పాల్గొన్నారు.

# పరిస్థితులకు అనుగుణంగా పంటలను సాగు చేయాలి



ఉద్యమ కెరటం, తాండూర్: ప్రస్తుత పరిస్థితులకు అనుగుణంగా రైతులు పంటలను ఎంపిక చేసుకుని సాగు చేయాలని కేవీకే శాస్త్రవేత్త సాధ్యు సూచించారు. రైతు ముంగిట్లో శాస్త్రవేత్తలు కార్యక్రమంలో భాగంగా శుక్రవారం తాండూర్ మండలం ద్వారకాపూర్ గ్రామంలో అవగాహన కార్యక్రమం నిర్వహించారు. ఈ సందర్భంగా ఆమె మాట్లాడుతూ రైతులకు సమతుల్య ఎరువుల వినియోగం, ఆధునిక సాగు పద్ధతులు, ప్రస్తుత వాతావరణ పరిస్థితులకు అనుకూలమైన పంటల ఎంపికపై అవగాహన కల్పించారు. రైతులు పంటల విభిన్నీకరణ (క్రాప్ డైవర్సిఫికేషన్) వైపు దృష్టి సారించి మార్కెట్ లో డిమాండ్ ఉన్న పంటలను సాగు చేయాలని సూచించారు. ప్రకృతి వ్యవసాయం, విలువ ఆధారిత పంటలు, తక్కువ ఖర్చుతో అధిక దిగుబడి సాధించే పద్ధతుల గురించి వివరించారు. రైతులు అడిగిన వివిధ వ్యవసాయ సంబంధిత ప్రశ్నలకు శాస్త్రవేత్తలు సమాధానాలు ఇస్తూ ఆధునిక వ్యవసాయ సాంకేతికతలపై మార్కెటింగ్ చేశారు. ఈ కార్యక్రమంలో సర్పంచ్ మసాడి తిరుపతి, ఉప సర్పంచ్ మిట్ట దుర్గ, తాండూర్ మండల వ్యవసాయ అధికారి సుబ్బ, బెల్లంపల్లి ఉద్యానవన అధికారి, అంద్రా, ఏ.కె.ఓ. శంకర్, పంచాయతీ కార్యదర్శి, స్థానిక రైతులు తదితరులు పాల్గొన్నారు.

## అర్జులకే సంక్షేమ పథకాలు అందించాలి

### ఎస్సీ కార్పొరేషన్ చైర్మన్ కు కాంగ్రెస్ నేతల వినతి

ఉద్యమ కేరటం, బేల: ఎస్సీ కార్పొరేషన్ ద్వారా అందించే ప్రభుత్వ సంక్షేమ పథకాల లబ్ధిదారుల ఎంపిక పారదర్శకంగా నిర్వహించాలని బేల మండల కాంగ్రెస్ నాయకులు కోరారు. తెలంగాణ రాష్ట్ర ఎస్సీ కార్పొరేషన్ చైర్మన్ నాగగిరి ప్రీతంను శుక్రవారం మర్యాదపూర్వకంగా కలిశారు. ఈ సందర్భంగా జిల్లాలోని ప్రస్తుత రాజకీయ పరిస్థితులపై ఆయనతో సుదీర్ఘంగా చర్చించారు. దశాబ్ది వ్యవస్థకు తావులేకుండా అర్హులైన నిరుపేదలకు మాత్రమే సంక్షేమ పథకాల ప్రయోజనాలు అందేలా చర్యలు తీసుకోవాలని వినతి పత్రం అందజేశారు. ఎస్సీ సెల్ మండల అధ్యక్షుడు జైవత్ బిక్కి గంగన్న, బేల మండల సోషల్ మీడియా కోఆర్డినేటర్ మేకల జితేందర్ క్షేత్రస్థాయిలో పేదలు ఎదుర్కొంటున్న సమస్యలను చైర్మన్ దృష్టికి తీసుకెళ్లారు. దీనిపై చైర్మన్ సానుకూలంగా స్పందిస్తూ అర్హులైన వారికి ఖచ్చితంగా న్యాయం జరిగేలా చర్యలు తీసుకుంటామని హామీ ఇచ్చారు.



## ఘనంగా గ్రంథాలయ దినోత్సవం ఉత్తమ పాఠకులకు సన్మానం



ఉద్యమ కేరటం, తాండూర్: ప్రజాపాలన- ప్రగతి ప్రణాళిక 99 రోజుల కార్యచరణలో భాగంగా తాండూర్ శాఖా గ్రంథాలయంలో శుక్రవారం గ్రంథాలయ దినోత్సవాన్ని ఘనంగా నిర్వహించారు. ఈ సందర్భంగా పుస్తక ప్రదర్శనలో పాటు ఉత్తమ పాఠకుల సన్మాన కార్యక్రమం చేపట్టారు. కార్యక్రమంలో వివిధ రకాల పుస్తకాలను ప్రదర్శనకు ఉంచగా, పాఠకులు ఆసక్తిగా విశ్రాంతి పుస్తకాలను విజ్ఞాన భాండాగారాలని కొనియాడారు. ఈ సందర్భంగా ఉత్తమ పాఠకులుగా ఎంపికైన దండ నాయకుల రవిశంకర్, రేవెల్లి చంద్రశేఖరలను సత్కరించారు. పార్టీలైట్ స్టీపర్ చెరుకుపల్లి స్వామి మాట్లాడుతూ గ్రంథాలయాలు దేవాలయాలతో సమానమని, అలాంటి విజ్ఞాన కేంద్రాలను భవిష్యత్ తరాలకు అందించడం ప్రతిఒక్కరి బాధ్యత అని అన్నారు. ఉత్తమ పాఠకులు మాట్లాడుతూ తాము గ్రంథాలయం గురించి తెలిసినప్పటి నుంచి ప్రతిరోజూ గ్రంథాలయానికి వచ్చి దినపత్రికలు, ఇతర పుస్తకాలు చదువుతున్నామని తెలిపారు. పోటీ పరీక్షలకు సిద్ధమవుతున్న యువత గ్రంథాలయాలను సద్వినియోగం చేసుకోవాలని సూచించారు. ఈ కార్యక్రమంలో గ్రంథాలయ పాఠకులు, స్థానిక ప్రజలు తదితరులు పాల్గొన్నారు.

## పీసీసీ అధ్యక్షుడిని కలిసిన కాంగ్రెస్ నాయకులు

ఉద్యమ కేరటం, తాండూర్: బెల్లంపల్లి నియోజకవర్గ ఎమ్మెల్యే గడ్డం వినోద్ వెంకటస్వామి ఆదేశాల మేరకు తాండూర్ మండల కాంగ్రెస్ పార్టీ నాయకులు శుక్రవారం హైదరాబాద్ లోని గాంధీ భవన్ లో తెలంగాణ పీసీసీ అధ్యక్షులు బొమ్మ మహేష్ కుమార్ గౌడ్ ను మర్యాదపూర్వకంగా కలిశారు. ఈ సందర్భంగా నాయకులు పీసీసీ అధ్యక్షుడిని శాలువతో ఘనంగా సన్మానించారు. పార్టీ కార్యక్రమాలు, మండల స్థాయి రాజకీయ పరిస్థితులపై పీసీసీ అధ్యక్షుడితో చర్చించారు. ఈ కార్యక్రమంలో తాండూర్ గ్రామపంచాయతీ సర్పంచ్ ముడిమడుగుల సురేష్, మండల కాంగ్రెస్ మాజీ అధ్యక్షుడు ఎం.డి. ఈసా, మాజీ ఎంపీపీ సింగిరం శంకర్, నాయకులు మాసాడి తిరుపతి, బెల్లంపల్లి నియోజకవర్గ యూత్ సెక్రటరీ మంతెన శివకృష్ణ, తాండూర్ మండల యూత్ జనరల్ సెక్రటరీ పురంజెట్టి అరుణ్ తదితరులు పాల్గొన్నారు.



## భీంపూర్ మండల అధ్యక్షుడికి సన్మానం



ఉద్యమ కేరటం, భీంపూర్: భీంపూర్ మండల కాంగ్రెస్ పార్టీ అధ్యక్షుడు సుదర్శన్ ను శుక్రవారం స్థానిక నాయకులు ఘనంగా సన్మానించారు. ఆదిలాబాద్ మార్కెట్ కమిటీ వైస్ చైర్మన్ తన్నీర్ పటేల్, భీంపూర్ మండల యువజన కాంగ్రెస్ అధ్యక్షుడు ముత్తాన్ హైమన్ అధ్యక్షులు ఈ సన్మాన కార్యక్రమం నిర్వహించారు. సుదర్శన్ నివాసంలో ఆయనకు శాలువా కప్పి, పూలమాలలతో సత్కరించి శుభాకాంక్షలు తెలిపారు. ఈ సందర్భంగా నాయకులు మాట్లాడుతూ పార్టీ బలోపేతానికి, మండల అభివృద్ధికి సుదర్శన్ అందిస్తున్న సేవలు అభినందనీయమని కొనియాడారు. భవిష్యత్తులో ఆయన మరిన్ని ఉన్నత పదవులు అధిరోపించాలని ఆకాంక్షించారు. ఈ కార్యక్రమంలో కాంగ్రెస్ పార్టీ సీనియర్ నాయకులు, అర్ధి (టి) సర్పంచ్ కామన్ అశోక్ తదితరులు పాల్గొన్నారు.

# బండి సంజయ్ కుమారుడిని తక్షణమే అరెస్ట్ చేయాలి

ఉద్యమ కేరటం, కాంగ్రెస్: కేంద్ర మంత్రి బండి సంజయ్ కుమారుడు బండి భగీరథుని సమాధిపై పోక్స్ కేసులో వెంటనే చర్యలు తీసుకుని అరెస్ట్ చేయాలని బీఆర్ఎస్ నాయకులు రామటేంకి నవీన్ డిమాండ్ చేశారు. సామాన్యులకు ఒక న్యాయం, అధికార పార్టీలకు మరో న్యాయం అన్నట్లుగా ప్రభుత్వాలు, చట్టాలు పనిచేస్తున్నాయని ఆరోపించారు. శుక్రవారం నిర్వహించిన మీడియా సమావేశంలో ఆయన మాట్లాడారు. బండి భగీరథుని కేసు సమాధిపై ఎనిమిది రోజులు గడిచినా ఇప్పటి వరకు పోలీసులు అరెస్ట్ చేయకపోవడం దారుణమన్నారు. ఇదే ఒక సామాన్యుడిపై న్యాయం ఆరోపించారు. శుక్రవారం నిర్వహించిన మీడియా సమావేశంలో ఆయన మాట్లాడారు. బండి భగీరథుని కేసు సమాధిపై ఎనిమిది రోజులు గడిచినా ఇప్పటి వరకు పోలీసులు అరెస్ట్ చేయకపోవడం దారుణమన్నారు. ఇదే ఒక సామాన్యుడిపై న్యాయం ఆరోపించారు. “గల్లిలో కన్నీ.. ఢిల్లీలో దోస్తీ” అన్నట్లుగా

ఇద్దరూ రాజకీయ నాటకాలు ఆడుతూ నిందితుడిని కాపాడుతున్నారని అన్నారు. బీజేపీ టీఎన్ సెల్ బాధిత కుటుంబాన్ని సోషల్ మీడియాలో కించపరుస్తోందని, ఒక పేద యువతిపై ‘హనీట్రాప్’ ఆరోపణలు చేయడం దురాశ్రమన్నారు. పోక్స్ చట్ట నిబంధనలకు విరుద్ధంగా బాధిత కుటుంబ వివరాలను బహిరంగం చేస్తున్నారని ఆరోపించారు. బండి సంజయ్యు నిజంగా చిత్తశుద్ధి ఉంటే తన కుమారుడిని స్వయంగా పోలీస్ స్టేషన్కు తీసుకెళ్లి అప్పగించాలని డిమాండ్ చేశారు. దేవాలయాల చుట్టూ తిరగడం కంటే చట్టానికి సహకరించాలని సూచించారు. బేటి బచావో, బేటి పథావో అంటూ ప్రచారం చేసే బీజేపీ పాలనలో మహిళలకు రక్షణ లేకుండా పోయిందని విమర్శించారు. దేశ వ్యాప్తంగా నమోదవుతున్న పోక్స్ కేసుల్లో బీజేపీ నాయకుల ప్రయోగం ఎక్కువగా ఉందని ఆరోపించారు. సిద్ధూర్ బీజేపీ ఎమ్మెల్యే



డాక్టర్ పాల్వాయి హరిష్ బాబు ఇప్పటి వరకు ఈ ఘటనపై స్పందించకపోవడం విచారకరమన్నారు. బాధిత కుటుంబానికి బీఆర్ఎస్ పార్టీ అండగా నిలుస్తుందని, న్యాయం జరిగే వరకు పోరాటం కొనసాగి

# కార్మికుల పెండింగ్ వేతనాలు చెల్లించాలి

ఉద్యమ కేరటం, సత్తుపల్లి: సత్తుపల్లి పట్టణంలోని వంద పడకల ప్రభుత్వ ఆసుపత్రిలో పనిచేస్తున్న పారిశుధ్య, సెక్యూరిటీ, పీఎఫ్ కేర్ కార్మికులకు పెండింగ్ ఉన్న మూడు నెలల వేతనాలను వెంటనే చెల్లించాలని ఏబీయూసీ ఖమ్మం జిల్లా ఉపాధ్యక్షులు నిమ్మటూరి రామకృష్ణ, హాస్పిటల్ శానిటేషన్ వర్కర్ యూనియన్ గౌరవ అధ్యక్షులు తడికమళ్ళి యోబు డిమాండ్ చేశారు. ఈ మేరకు సమన్వయ కమిటీని ఏర్పాటు చేసి శుక్రవారం సత్తుపల్లి వైద్యాధికారి డాక్టర్ సురేష్ నారాయణకు అందజేశారు. అనంతరం వారు మాట్లాడుతూ వంద పడకల ఆసుపత్రి ప్రారంభమై నెలరోజులు గడిచినా అవ



సరమైన సిబ్బందిని నియమించకుండా 60 మంది చేయూల్చిన పనిని కేవలం 20 మంది కార్మికులతో చేయ

స్తున్నారని అన్నారు. దీంతో కార్మికులపై తీవ్ర పనిభారం పడుతోందని తెలిపారు. గత మూడు నెలలుగా వేతనాలు చెల్లించకపోవడం అన్యాయమని, వెంటనే బకాయి జీతాలు విడుదల చేయాలని కోరారు. అలాగే కార్మికుల పీఎఫ్ డబ్బులు ఖాతాల్లో జమ కావడం లేదని, ముగ్గురు కార్మికులకు ఇప్పటివరకు పీఎఫ్ ఖాతాల్లో ప్రారంభించ లేదని ఆరోపించారు. సంబంధిత కాంట్రాక్టర్లు చర్యలు తీసుకుని కార్మికుల పీఎఫ్ మొత్తాలను వెంటనే జమ చేయాలని డిమాండ్ చేశారు. కార్మికులకు ఉద్యోగ భద్రత కల్పించడంతో పాటు కనీస వేతనం రూ.26వేలుగా నిర్ణయించాలని, బీమా సౌకర్యం కూడా అందించాలని పేర్కొన్నారు. ఈ కార్యక్రమంలో హాస్పిటల్ వర్కర్స్ యూనియన్ నాయకులు కుమారి, యశోద, పద్మ, లక్ష్మి, శ్రీను, మహేష్ తదితరులు పాల్గొన్నారు.

# పార్టీ కోసం కష్టపడ్డ వారికి ప్రాధాన్యం

- కాంగ్రెస్ పార్టీ వరంగల్ జిల్లా అధ్యక్షుడు మహమ్మద్ అయ్యూబ్
- ఎస్సీ సెల్ జిల్లా కమిటీల దరఖాస్తుల స్వీకరణకు విశేష స్పందన

ఉద్యమ కేరటం, వరంగల్: పార్టీ కోసం కష్టపడ్డ వారికి ప్రాధాన్యం ఇవ్వడం జరుగుతుందని కాంగ్రెస్ పార్టీ వరంగల్ జిల్లా అధ్యక్షుడు మహమ్మద్ అయ్యూబ్, ఉమ్మడి వరంగల్ జిల్లా ఎస్సీ సెల్ కమిటీ నియామక అభ్యర్థి చిరంజీవిలు అన్నారు. కాంగ్రెస్ పార్టీ అనుబంధ సంస్థ ఎస్సీ సెల్ వరంగల్ జిల్లా కమిటీల నియామకానికి సంబంధించి దరఖాస్తుల స్వీకరణ కార్యక్రమాన్ని శుక్రవారం పోచమ్మ మైదానంలో గ్రీన్ బావర్సీ కాన్వెన్షన్ హాల్లో నిర్వహించారు. ఈ కార్యక్రమానికి ముఖ్య అతిథులుగా హాజరయ్యారు. వరంగల్ జిల్లా పరిధిలోని వివిధ మండలాల నుంచి పెద్ద సంఖ్యలో దళిత నాయకులు పాల్గొని దరఖాస్తులు సమర్పించారు. ఈ సందర్భంగా వారు మాట్లాడుతూ పార్టీకి సమయం కేటాయిస్తూ కష్టపడి పనిచేసిన నాయకులకు, సీనియర్లకు ప్రాధాన్యం కల్పిస్తామని

తెలిపారు. దళితుల సమస్యల పరిష్కారానికి కృషి చేసే వారిని గుర్తించి బాధ్యతలు అప్పగిస్తామని పేర్కొన్నారు. కాంగ్రెస్ ప్రభుత్వం దళితులకు అత్యధిక ప్రాధాన్యం ఇస్తోందని, రాష్ట్రంలో ఎన్నడూలేని విధంగా దళితులకు మంత్రి పదవులు కల్పించిన ఏకైక పార్టీ కాంగ్రెస్ పార్టీయేనని అన్నారు. రాష్ట్ర వ్యాప్తంగా ఉన్నత విద్యా మండళ్ళు సహా అనేక శాఖల్లో దళితులకు ఎక్కువ అవకాశాలు కల్పించినట్లు తెలిపారు. దేశ వ్యాప్తంగా ఎస్సీ వర్గీకరణ అమలు చేసిన తొలి ప్రభుత్వం కూడా కాంగ్రెస్ ప్రభుత్వమేనని గుర్తుచేశారు. దళితులంతా కాంగ్రెస్ పార్టీ వైపు నిలవాలని పిలుపునిచ్చారు. ఇప్పటికే హాజరైన వారితో పాటు హాజరు కాలేని వారి కోసం మంగళవారం మరోసారి దరఖాస్తుల



స్వీకరణ కార్యక్రమం నిర్వహించనున్నట్లు చెప్పారు. ఈ కార్యక్రమానికి వర్తనపేట ఎమ్మెల్యే కేఆర్ నాగరాజు, పరకాల ఎమ్మెల్యే రేవూరి ప్రకాష్ రెడ్డి, నర్సంపేట ఎమ్మెల్యే దొంతి మాధవ రెడ్డిలు కార్యక్రమ స్థలాన్ని త్వరలో ప్రకటించ నున్నట్లు తెలిపారు. ఈ కార్యక్రమంలో పార్టీ నాయకులు, కార్యకర్తలు పాల్గొన్నారు.

# ఇందిరమ్మ పథకంతో సొంతింటి కల సాకారం

ఉద్యమ కేరటం, గంభీరావుపేట: ప్రజా ప్రభుత్వం అమలు చేస్తున్న ఇందిరమ్మ పథకంతో పేద ప్రజల సొంతింటి కల సాకారమవుతుందని కాంగ్రెస్ మండల అధ్యక్షుడు హమీద్ అన్నారు. గంభీరావుపేట మండలం నర్సాల గ్రామంలో ఇందిరమ్మ ఇండ్ల లబ్ధిదారుల గృహ ప్రవేశ కార్యక్రమం శుక్రవారం ఘనంగా నిర్వహించారు. ఈ కార్యక్రమానికి ఆయన ముఖ్య అతిథిగా హాజరయ్యారు. ఈ సందర్భంగా మాట్లాడుతూ ఎన్నో సంవత్సరాలుగా ఇల్లు లేని నిరుపేద కుటుంబాలకు ఇందిరమ్మ



పథకం ద్వారా శాశ్వత నివాసం కల్పించడం సంతోషకరమని పేర్కొన్నారు. మహిళలు సాంప్రదాయ పద్ధతిలో

హోరతులు పట్టి కార్యక్రమాన్ని జరిపారు. గ్రామ ప్రజలు కొత్త ఇళ్ల నిర్మాణంపై హర్షం వ్యక్తం చేస్తూ ప్రభుత్వానికి కృతజ్ఞతలు తెలిపారు. అనంతరం గ్రామ అభివృద్ధి అంశాలపై నాయకులు చర్చించారు. ప్రతి పేద కుటుంబానికి ప్రభుత్వ సంక్షేమ పథకాలు చేరేలా కృషి చేస్తామని పేర్కొన్నారు. గ్రామాభివృద్ధికి ప్రజల సహకారం అవసరమని నాయకులు కోరారు. ఈ కార్యక్రమంలో కాంగ్రెస్ గ్రామ అధ్యక్షుడు ఓరగంటి నిర్మల, ఇందిరమ్మ కమిటీ సభ్యులు చిన్న మల్లయ్య, గోపాల్, మహేందర్, కాంగ్రెస్ సీనియర్ నాయకులు అర్జున్, జి.రాయన్న, గ్రామస్థులు తదితరులు పాల్గొన్నారు.

# ఇందిరమ్మ ఇండ్ల నిర్మాణ పనులు వేగవంతం చేయాలి

అదనపు కలెక్టర్ పి.చంద్రయ్య ఉద్యమ కేరటం, మంచినాటి: నిరుపేదల సంక్షేమంలో భాగంగా ప్రభుత్వం చేపట్టిన ఇందిరమ్మ ఇండ్ల పథకంలో ఇండ్ల మంజూరైన లబ్ధిదారులు నిర్మాణ పనులను వేగవంతం చేయాలని జిల్లా అదనపు కలెక్టర్ (స్థానిక సంస్థలు) పి.చంద్రయ్య సూచించారు. శుక్రవారం మంచినాటి మున్సిపల్ కార్పొరేషన్ పరిధిలోని 32వ డివిజన్ లో నిర్మాణంలో ఉన్న ఇందిరమ్మ ఇండ్ల పనుల పురోగతిని మున్సిపల్ కమిషనర్ అన్వేష్, మేయర్ ధర్మి మధుకర్ తో కలిసి పరిశీలించారు. ఈ సందర్భంగా మాట్లాడుతూ ప్రభుత్వం



నిరుపేదలకు గృహ సౌకర్యం కల్పించేందుకు ఇందిరమ్మ ఇండ్ల పథకం ద్వారా అర్హులైన లబ్ధిదారులకు ఇండ్ల

మంజూరు చేసినందుకు తెలిపారు. నిర్మాణ పనులను త్వరిత గతినే పూర్తి చేయాలని, అవసరమైన సహాయ సహకారాలు ప్రభుత్వం తరఫున అందిస్తామని చెప్పారు. పెండింగ్లో ఉన్న ఇళ్ల నిర్మాణాలపై లబ్ధిదారులతో మాట్లాడి, ఆలస్యానికి గల కారణాలను గుర్తించి తక్షణమే పరిష్కరించాలని ఆదేశించారు. అవసరమైతే గుత్తెదారులను సమన్వయం చేసుకుని పనులు వేగవంతం చేయాలని సూచించారు. డివిజన్ లో పర్యటించి స్థానిక సమస్యలను ప్రజల నుంచి తెలుసుకుని, సంబంధిత అధికారుల సమన్వయంతో వాటి పరిష్కారానికి చర్యలు తీసుకుంటామని తెలిపారు. ఈ కార్యక్రమంలో డివిజన్ అధికారి, గృహ నిర్మాణ శాఖ అధికారులు, మున్సిపల్ సిబ్బంది పాల్గొన్నారు.



# చెన్నైకి లక్కో పంచే!


ఏడు వికెట్ల తేడాతో సూపర్ కింగ్స్ ఘోర పరాజయం చెలరేగిన మిచెల్ మార్ష్.. కచ్చెల్లో షేఆఫ్ అవకాశాలు



## అర్వీంద్ వ్యాఖ్యలపై దుమారం

ధర్మశాల, మే 15: భారత క్రికెట్ అర్వీంద్ సింగ్ చేసిన వ్యాఖ్యలు ప్రస్తుతం సామాజిక మాధ్యమాల్లో తీవ్ర చర్చకు దారితీశాయి. ముంబై జట్టు బ్యాటర్ తిలక్ వర్మపై అర్వీంద్ చేసిన వ్యాఖ్యలకు సంబంధించిన వీడియో వైరల్ అవుతోంది. హోటల్లో జరిగిన ఈ ఘటనపై నెటిజన్లు భిన్నాభిప్రాయాలు వ్యక్తం చేస్తున్నారు. వైరల్ అవుతున్న వీడియోలో అర్వీంద్, అటుగా వెళ్తున్న తిలక్ వర్మను సరదాగా పిలుస్తూ మాట్లాడినట్లు కనిపిస్తోంది. ఇద్దరూ కొద్దిసేపు నవ్వుకుంటూ మాట్లాడుకున్నప్పటికీ, అర్వీంద్ ఉపయోగించిన పదజాలంపై కొందరు అభ్యంతరం వ్యక్తం చేస్తున్నారు. ఆయన మాట్లాడిన తీరు వర్మపై వ్యక్తం సూచించేలా ఉందని సామాజిక మాధ్యమాల్లో విమర్శలు వెల్లువెత్తుతున్నాయి. కొంతమంది నెటిజన్లు అర్వీంద్ వ్యాఖ్యలు సరదాగా చేసినవేనని చెబుతుండగా, మరికొందరు మాత్రం ప్రజా వేదికలపై ఇలాంటి వ్యాఖ్యలు చేయడం సరైనది కాదని అభిప్రాయపడుతున్నారు. ప్రముఖ క్రీడాకారులు మాట్లాడిన ప్రతి మాట అభిమానులపై ప్రభావం చూపుతుందని, అందువల్ల మరింత బాధ్యతాయుతంగా వ్యవహరించాలని సూచిస్తున్నారు. అర్వీంద్ సింగ్ సామాజిక మాధ్యమాల్లో తరచూ సరదా వీడియోలు, చిన్న చిన్న దృశ్యాలను అభిమానులతో పంచుకుంటూ ఉంటారు. అయితే ఈసారి తిలక్ వర్మతో జరిగిన సంభాషణ వివాదాస్పదంగా మారడంతో క్రికెట్ అభిమానుల మధ్య పెద్ద ఎత్తున చర్చ కొనసాగుతోంది. ఇప్పటివరకు ఈ అంశంపై అర్వీంద్ సింగ్ గానీ, తిలక్ వర్మ గానీ అధికారికంగా స్పందించలేదు.

## ఆకాశ్ అంబానీకి తగిలిన ఫోన్



ధర్మశాల, మే 15: ఐపీఎల్ 2026 సీజన్లో భాగంగా ధర్మశాలలో జరిగిన ముంబై ఇండియన్స్ - పంజాబ్ కింగ్స్ మ్యాచ్ అనంతరం అనూహ్య ఘటన చోటుచేసుకుంది. ముంబై ఇండియన్స్ విజయం తర్వాత జట్టు యజమాని ఆకాశ్ అంబానీ మైదానంలో అభిమానులతో కలిసి సందడి చేస్తుండగా, ఒక అభిమాని చేతిలోని ఫోన్ అడుపుతప్పి నేరుగా ఆయన ముఖానికి బలంగా తగిలింది. ముంబై విజయం తర్వాత స్టేడియంలో అభిమానులు సెల్ఫీల కోసం ఒక్కసారిగా ముందుకు రావడంతో అక్కడ తోపులాట పరిస్థితి నెలకొంది. ఈ క్రమంలో ఒక భారీ మొబైల్ ఫోన్ ఎగిరివచ్చి ఆకాశ్ అంబానీ ముఖానికి బలంగా తాకింది. ఒక్కసారిగా ఫాకేకు గురైన ఆయన నొప్పితో అక్కడే ఆగిపోయినట్లు కనిపించారు. ఈ ఘటనతో కొద్దిసేపు వాతావరణం ఉద్రిక్తంగా మారింది. ఫోన్ తగలడంతో ఆకాశ్ అంబానీ తీవ్ర అనవసరం వ్యక్తం చేసినట్లు అక్కడున్నవారు తెలిపారు. పరిస్థితిని గమనించిన భద్రతా సిబ్బంది వెంటనే అప్రమత్తమై ఆయన చుట్టూ రక్షణ వలయం ఏర్పాటు చేశారు. తన వల్లే ఈ ఘటన జరిగిందని గుర్తించిన అభిమాని వెంటనే క్షమాపణలు కోరారు. మిగిలిన అభిమానులు కూడా సారి చెబుతూ పరిస్థితిని చల్లార్చే ప్రయత్నం చేశారు. అభిమానులు కావాలని చేయలేదని అర్థం చేసుకున్న ఆకాశ్ అంబానీ తర్వాత శాంతించారు. అనంతరం మళ్ళీ అభిమానులతో కలిసి నవ్వుతూ సెల్ఫీలు దిగడం అక్కడున్నవారిని ఆకట్టుకుంది. ఇదిలా ఉండగా మ్యాచ్లో ముంబై ఇండియన్స్ అద్భుత విజయాన్ని నమోదు చేసింది. 201 పరుగుల భారీ లక్ష్యాన్ని మరో బంతి మిగిలి ఉండగానే ఛేదించి షే ఆఫ్స్ ఆశలను నజీవంగా ఉంచుకుంది. ముఖ్యంగా తిలక్ వర్మ తన ధాటైన బ్యాటింగ్తో ఆకట్టుకున్నారు. కేవలం 33 బంతుల్లో 75 పరుగులు చేసి మ్యాచ్ను ముంబై వైపు తిప్పేశారు. తన ఈ ఇన్నింగ్స్ను రోహిత్ శర్మకు అంకితం ఇవ్వడం అభిమానులను మరింత ఆకట్టుకుంది.

## ఐపీఎల్ కు రికార్డు స్థాయి వ్యూయర్ షిప్

ముంబై, మే 15: ఐపీఎల్ 2026 సీజన్ క్రికెట్ అభిమానులను అలరించడమే కాకుండా, ప్రసార రంగంలో కూడా సరికొత్త రికార్డులు సృష్టిస్తోంది. ఈ ఏడాది టోర్నీకి డిజిటిల్, టెలివిజన్ మాధ్యమాల్లో భారీ స్థాయిలో ఆదరణ లభిస్తున్నట్లు జియో హాట్ స్టార్ వెల్లడించింది. కంపెనీ విడుదల చేసిన గణాంకాల ప్రకారం, గత సీజన్తో పోలిస్తే ఈసారి డిజిటిల్ వ్యూయర్ షిప్ గాదాపు 15 శాతం పెరిగింది. ఇప్పటివరకు ఐపీఎల్ మ్యాచ్లకు మొత్తం 1.1 బిలియన్లకు పైగా డిజిటిల్ వ్యూస్ నమోదయ్యాయి. ఇది ఐపీఎల్ చరిత్రలోనే ఒక కీలక మైలురాయిగా భావిస్తున్నారు. ప్రస్తుతం యువత ఎక్కువగా మొబైల్ ఫోన్లు, ట్యాబ్లెట్లు, స్మార్ట్ టెలిఫోన్ల ద్వారా మ్యాచ్లను వీక్షిస్తోంది. ఎక్కడైనా, ఎప్పుడైనా మ్యాచ్లను చూసే సౌకర్యం ఉండటంతో డిజిటిల్ స్ట్రీమింగ్కు భారీ ఆదరణ పెరిగినట్లు విశ్లేషకులు చెబుతున్నారు. మరోవైపు టెలివిజన్ మాధ్యమం కూడా తన ప్రాధాన్యతను నిలబెట్టుకుంది. ఈ సీజన్లో టీవీ వీక్షకుల సంఖ్య 500 మిలియన్ల మార్పును దాటినట్లు వెల్లడించారు. ముఖ్యంగా కుటుంబ సభ్యులు కలిసి ఇంట్లో టీవీలో మ్యాచ్లను వీక్షించడాన్ని ఇంకా కొనసాగిస్తున్నారని ప్రసార సంస్థలు పేర్కొంటున్నాయి. డిజిటిల్, టీవీ రెండింటిలోనూ ఏకకాలంలో భారీ ఆదరణ రావడం వల్ల ఐపీఎల్ డ్రాండ్ విలువ మరింత పెరిగినట్లు మార్కెట్ నిపుణులు అభిప్రాయపడుతున్నారు. ప్రపంచవ్యాప్తంగా అత్యధికంగా వీక్షించబడే క్రీడా లీగ్లలో ఐపీఎల్ మరోసారి తన స్థానాన్ని బలంగా నిలబెట్టుకుందని వారు చెబుతున్నారు. ప్రతి సీజన్లో కొత్త రికార్డులు సృష్టిస్తూ వస్తున్న ఐపీఎల్, కేవలం క్రికెట్ టోర్నీగానే కాకుండా ప్రపంచస్థాయి వినోద వేదికగా కూడా రూపాంతరం చెందిందని క్రీడా విశ్లేషకులు అభిప్రాయపడుతున్నారు.

ఐపీఎల్ టోర్నీలో చెన్నై సూపర్ కింగ్స్ కు భారీ షాక్ తగిలింది. పాయింట్ల పట్టికలో అట్టడుగున ఉన్న లక్కో సూపర్ జెయింట్స్ చేతిలో ఏడు వికెట్ల తేడాతో పరాజయాన్ని మూటగట్టుకుంది. తొలుత బ్యాటింగ్ చేసిన చెన్నై నిర్ణీత ఓవర్లలో 187 పరుగులు చేయగా.. లక్కో బ్యాటర్లు కేవలం 16.4 ఓవర్లలోనే లక్ష్యాన్ని ఛేదించారు. ఈ ఓటమితో చెన్నై షేఆఫ్ ఆశలు తీవ్ర సంక్లిష్టంగా మారాయి.



లక్కో మనసులో మాట: ఎకానా క్రికెట్ స్టేడియం బి గ్రౌండ్ వేదికగా శుక్రవారం జరిగిన ఉత్తరం పోరులో చెన్నై సూపర్ కింగ్స్ పై లక్కో సూపర్ జెయింట్స్ అద్భుత విజయం సాధించింది. టాస్ ఓడి తొలుత బ్యాటింగ్ చేసిన చెన్నై జట్టు నిర్ణీత 20 ఓవర్లలో ఐదు వికెట్లు నష్టానికి 187 పరుగులు చేసింది. అనంతరం 188 పరుగుల లక్ష్యంతో బరిలోకి దిగిన లక్కో జట్టు కేవలం 16.4 ఓవర్లలో మాడు వికెట్లు మాత్రమే కోల్పోయి లక్ష్యాన్ని సునాయాసంగా ఛేదించింది. ఏకంగా 20 బంతులు మిగిలి ఉండగానే లక్కో గెలుపొందడం విశేషం. పాయింట్ల పట్టికలో ఆఖరి స్థానంలో ఉన్న లక్కో ఈ విజయంతో ఊరట పొందగా.. చెన్నై మాత్రం తీవ్ర నిరాశలో కూరుకుపోయింది.

చేసి స్కోరు బోర్డును పరుగులు పెట్టించారు. దీంతో చెన్నై గౌరవప్రదమైన స్కోరు సాధించగలిగింది. లక్కో బౌలర్లలో ఆకాశ్ సింగ్ అద్భుతంగా బౌలింగ్ చేసి నాలుగు ఓవర్లలో 26 పరుగులల్ని మాడు కీలక వికెట్లు పడగొట్టారు. మహ్మద్ షమీ, షాబాజ్ అహ్మద్ చెరో వికెట్ దక్కించుకున్నారు.

అవకాశాలు తీవ్రంగా దెబ్బతిన్నాయి. పాయింట్ల పట్టికలో ప్రస్తుతం ఆ జట్టు 12 మ్యాచ్ లాడి ఆరు విజయాలు, ఆరు ఓటములతో 12 పాయింట్లు సాధించి ఆరో స్థానంలో కొనసాగుతోంది. ఆ జట్టు నెట్ రన్ రేట్ ప్లస్ 0.027 గా ఉంది. మరోవైపు ఆర్ సీ బీ, గుజరాత్ టైటాన్స్ జట్టు చెరో 16 పాయింట్లతో తొలి రెండు స్థానాల్లో ఉండి దాదాపు షేఆఫ్ బెర్లులను ఖాయం చేసుకున్నాయి. సన్ రైజర్స్ 14 పాయింట్లు, పంజాబ్ కింగ్స్ 13 పాయింట్లు సాధించి చెన్నై కంటే ముందున్నాయి. రాజస్థాన్ రాయల్స్ కేవలం 11 మ్యాచ్ లు మాత్రమే ఆడి 12 పాయింట్లతో ఐదో స్థానంలో ఉంది. చెన్నై మిగిలి ఉన్న రెండు మ్యాచ్ లలో గెలిచినా గరిష్టంగా 16 పాయింట్లకు మాత్రమే చేరుకుంటుంది. ఇప్పటికే రాజస్థాన్ చేతిలో ఇంకా మూడు మ్యాచ్ లు ఉండటంతో ఆ జట్టు సునాయాసంగా ముందుకు వెళ్లే అవకాశం ఉంది. సన్ రైజర్స్, పంజాబ్ కింగ్స్ జట్టు కూడా చెన్నై పాలిట అద్దంకితగా మారాయి. చెన్నై షేఆఫ్ చేరాలంటే మిగిలిన రెండు మ్యాచ్ లలో భారీ తేడాతో తప్పక గెలవడంతో పాటు.. రాజస్థాన్, పంజాబ్, సన్ రైజర్స్ జట్టు తమ తదుపరి మ్యాచ్ లలో ఘోరంగా ఓడిపోవాలని ప్రార్థించాలని పరిస్థితి ఏర్పడింది. బంతులు మిగిలి ఉండగానే లక్కో చేతిలో ఓడిపోవడం చెన్నై రన్ రేట్ పై కూడా తీవ్ర ప్రతికూల ప్రభావం చూపింది.

### కార్టిక్ శర్మ ఓటంల పోరాటం..

టాస్ గెలిచిన లక్కో జట్టు ఫీల్డింగ్ ఎంచుకోవడంతో చెన్నై బ్యాటింగ్ కు దిగింది. ఓపెనర్ కార్టిక్ శర్మ ఆరంభం సుంచే ధాటిగా ఆడాడు. కేవలం 42 బంతుల్లోనే 71 పరుగులు చేసి జట్టుకు భారీ స్కోరు అందించే ప్రయత్నం చేశాడు. మిగతా టాప్ ఆర్డర్ బ్యాటర్లు ఆశించిన స్థాయిలో రాణించలేకపోయారు. చివర్లో శివమ్ దూబే 16 బంతుల్లో అజేయంగా 32 పరుగులు, డెవాల్ బ్రెవిస్ 16 బంతుల్లో 25 పరుగులు

### మార్క్ విధ్వంసకర ఇన్నింగ్స్..

భారీ లక్ష్య ఛేదనలో లక్కో బ్యాటర్లు ఎక్కడా తడబడలేదు. ముఖ్యంగా మిచెల్ మార్ష్ చెన్నై బౌలర్లపై విరుచుకుపడ్డారు. కేవలం 38 బంతుల్లోనే 90 పరుగులు చేసి జట్టు విజయాన్ని ఖాయం చేశాడు. అతడికి తోడుగా జోష్ ఇంగ్లిస్ 32 బంతుల్లో 36 పరుగులు సాధించాడు. చివర్లో నికోలస్ పూరన్ 17 బంతుల్లో అజేయంగా 32 పరుగులు చేసి లాంచనాన్ని పూర్తి చేశాడు. చెన్నై బౌలర్లు ఏ దశలోనూ లక్కో బ్యాటర్లను కట్టడి చేయలేకపోయారు. ముత్యం చౌదరి ఒక వికెట్, స్పెన్సర్ జాన్సన్ ఒక వికెట్ మాత్రమే తీశారు. నూర్ అహ్మద్ తన నాలుగు ఓవర్ల కోట్లలో 21 పరుగులల్ని పొదుపుగా బౌలింగ్ చేసినా వికెట్ దక్కలేదు.

### సంక్లిష్టంగా చెన్నై షేఆఫ్ దారులు..

ఈ పరాజయంతో చెన్నై సూపర్ కింగ్స్ షేఆఫ్

## హీరోలు ఆటకు అవసరమే: ద్రవిడ్

ముంబై, మే 15: భారత క్రికెట్ జట్టులో సూపర్ స్టార్ల సంస్కృతిని తగ్గించాలనే ప్రస్తుత హెడ్ కోచ్ గౌతమ్ గంధీర్ ఆలోచనలతో మాజీ హెడ్ కోచ్ రాహుల్ ద్రవిడ్ విభేదించారు. ఏ క్రీడకైనా హీరోలు చాలా అవసరమని, వారి ప్రదర్శనలే భావితలాలకు స్ఫూర్తిగా నిలుస్తాయని ఆయన స్పష్టం చేశాడు. 2024 టీ20 ప్రపంచకప్లో భారత్ను విజేతగా నిలిపిన తర్వాత కోచ్ పదవి నుంచి తప్పుకున్న ద్రవిడ్, తాజాగా ఓ పాడ్ క్యాస్టల్ మాట్లాడారు. ఈ సందర్భంగా భారత క్రికెట్లో సూపర్ స్టార్ల ప్రాధాన్యతపై తన అభిప్రాయాలను వెల్లడించారు. “ఏ ఆటకు అయినా హీరోలు అవసరం. మైదానంలో అనాధారణ ప్రదర్శనలు చేయకుండా ఎవరూ హీరోలు కాతారు. ముఖ్యంగా భారతదేశంలో

ఆటగాళ్లు ప్రశంసలతో పాటు తీవ్ర విమర్శలు, ఒత్తిడిని కూడా ఎదుర్కోవాల్సి ఉంటుంది. వాటన్నింటినీ తట్టుకుని జట్టుకు విజయాలు అందించినప్పుడే ఒక ఆటగాడు లెజెండ్ గా, సూపర్ స్టార్ గా ఎదుగుతాడు” అని ద్రవిడ్ పేర్కొన్నారు. గంధీర్ అమలు చేయాలనుకుంటున్న “జట్టి ముఖ్యమని, వ్యక్తిగత స్టార్లడమ్ అవసరం లేదనే” భావజాలానికి భిన్నంగా ద్రవిడ్ చేసిన వ్యాఖ్యలు ఇప్పుడు క్రికెట్ వర్గాల్లో చర్చనీయాంశంగా మారాయి. ఇదే సమయంలో భారత టెస్టు జట్టు ఇటీవల ఆశించిన స్థాయిలో రాణించకపోవడంపై కూడా ద్రవిడ్ స్పందించారు. “విలాట్ కోట్స్, రోహిత్ శర్మ, రవిచంద్రన్ అశ్విన్ వంటి దిగ్గజ ఆటగాళ్లు తప్పుకోవడంతో వారి లోటు స్పష్టంగా కనిపిస్తోంది. అలాంటి ఆటగాళ్ల స్థానాన్ని వెంటనే భర్తీ చేయడం చాలా కష్టం. అయినప్పటికీ భారత క్రికెట్ బలంగానే ఉంది. కొంత సమయం పట్టిినా జట్టు మళ్ళీ పుంజుకుంటుందని నాకు నమ్మకం ఉంది” అని ఆయన ధీమా వ్యక్తం చేశారు. ప్రస్తుత క్రికెట్ షెడ్యూల్పై కూడా ద్రవిడ్ ఆందోళన వ్యక్తం చేశారు. “ఇప్పటి ఆటగాళ్లు ఒకేసారి అన్ని ఫార్మాట్లలో



అడుతున్నారు. పరిమిత ఓవర్ల క్రికెట్ ఎక్కువగా ఉండటంతో టెస్టు సిరీస్లకు సిద్ధమయ్యే సమయం వారికి సరిపోవడం లేదు. ఇది ఆటగాళ్ల తప్పు కాదు. ప్రస్తుత క్రికెట్ వ్యవస్థ అలాంటిదిగా మారింది” అని వ్యాఖ్యానించారు. రెడ్ బాల్ క్రికెట్ పట్ల యువ ఆటగాళ్లలో ఆసక్తి ఉన్నప్పటికీ, విపరీతమైన మ్యాచ్ల ఒత్తిడి కారణంగా పూర్తి స్థాయిలో టెస్టులకు సిద్ధం కాలేకపోతున్నారని ద్రవిడ్ అభిప్రాయపడ్డారు.

## పాక్ క్రికెట్ కు ఐసీసీ ‘డబుల్ షాక్’

పాయింట్ల కోత, భారీ జరిమానా బంగ్లాదేశ్ చేతిలో చారిత్రక ఓటమి.. స్టాక్ ఓవర్ రేట్తో కోలుకోలేని దెబ్బ బంగ్లాకూ తప్పని పినాల్టీ



రావల్పిండి, మే 15: పాకిస్తాన్ క్రికెట్ జట్టు ప్రస్తుతం అత్యంత దారుణమైన కాలాన్ని ఎదుర్కొంటోంది. మైదానంలో వరుస వైఫల్యాలతో సతమతమవుతున్న ఆ జట్టుకు, అంతర్జాతీయ క్రికెట్ మండలి (ఐసీసీ) తీసుకున్న కఠిన నిర్ణయాలు మరో గట్టి దెబ్బ తీశాయి. రావల్పిండి వేదికగా బంగ్లాదేశ్తో జరిగిన తొలి టెస్టులో 10 వికెట్ల తేడాతో ఘోర పరాజయాన్ని చవిచూసిన పాక్కు, క్రమశిక్షణారాహిత్యం కారణంగా ఐసీసీ భారీ జరిమానా విధించింది. నిర్ణీత సమయంలో ఓవర్లను పూర్తి చేయ నందుకు (స్టాక్ ఓవర్ రేట్) మ్యాచ్ రిఫరీ రజిస్టర్ మదు గల్లె పాకిస్తాన్ జట్టుపై తీవ్ర చర్యలు తీసుకున్నారు. ప్రపంచ టెస్ట్ ఛాంపియన్ షిప్ (డబ్ల్యూటీసీ) పాయింట్ల పట్టికలో పాక్కు ఏకంగా 8 పాయింట్ల కోత విధించారు. ఇప్పటికే పట్టికలో దిగువన ఉన్న పాకిస్తాన్కు, ఈ నిర్ణయం కోలుకోలేని దెబ్బగా మారింది. దీనివల్ల ఆ జట్టు ఫైనల్ రేసులో నిలవడం మరింత సంక్లిష్టంగా మారింది. పాయింట్ల కోతతో పాటు, ఐసీసీ ప్రవర్తనా నియమావళి ప్రకారం అటగాళ్లందరికీ వారి మ్యాచ్ ఫీజులో 30 నుండి 40 శాతం వరకు జరిమానా విధించారు.

### బంగ్లాదేశ్ కు షాక్:

పాకిస్తాన్పై చారిత్రక విజయం సాధించి సంబారాల్లో ఉన్న బంగ్లాదేశ్ జట్టుకు కూడా ఐసీసీ షాక్ ఇచ్చింది. ఆ జట్టు కూడా మూడు ఓవర్ల స్టాక్ ఓవర్ రేట్ నమోదు చేయడంతో, 3 డబ్ల్యూటీసీ పాయింట్ల కోతతో పాటు 15 శాతం మ్యాచ్ ఫీజును జరిమానాగా కట్టాలని ఆదేశించింది. సాంకేతిక దృష్ట్యా బంగ్లాదేశ్ చేతిలో టెస్టులో

ఓడిపోవడం పాకిస్తాన్ చరిత్రలో ఇదే తొలిసారి. ఒకవైపు బ్యాటింగ్, బౌలింగ్ విభాగాల్లో వైఫల్యం, మరోవైపు మైదానంలో సమయాన్ని పుచ్చా చేయడం వంటి చర్యలు ఆ జట్టు ప్రతిష్టను దిగజార్చుతున్నాయని విశ్లేషకులు అభిప్రాయపడుతున్నారు. కెప్టెన్ షాన్ మసూద్ తన వ్యూహాలను మార్చుకోకపోతే, టెస్ట్ ఛాంపియన్ షిప్ రేసు నుంచి పాక్ పూర్తిగా నిష్క్రమించే ప్రమాదం పొంచి ఉంది.



# 'నాగబంధం'లో అనసూయ పవర్ ఫుల్ లుక్

హైదరాబాద్, మే 15: టాలీవుడ్ యువ హీరో విరాట్ కర్ల ప్రధాన పాత్రలో తెరకెక్కుతున్న పాన్ ఇండియా ఫాంటసీ థ్రిల్లర్ 'నాగబంధం' సినిమాపై ప్రేక్షకుల్లో ఆసక్తి రోజురోజుకూ పెరుగుతోంది. బిశ్వ మీనన్, నభా నటేష్ కథానాయికలుగా నటిస్తున్న ఈ చిత్రం జూలై 3న ప్రపంచవ్యాప్తంగా విడుదలకు సిద్ధమవుతోంది. సినిమా ప్రచార కార్యక్రమాల్లో భాగంగా నటి అనసూయ భరద్వాజ్ పుణ్యనరోజు సందర్భంగా చిత్రబృందం ఆమె ఫస్ట్ లుక్ పోస్టర్ను విడుదల చేసింది. ఈ పోస్టర్లో అనసూయ గంభీరమైన, మిస్టరీతో నిండిన పాత్రలో కనిపిస్తూ ప్రేక్షకులను ఆకట్టుకుంటోంది. ఆమె లుక్లో కనిపిస్తున్న తీవ్రత, ప్రత్యేకమైన శైలి సినిమాపై మరింత ఆసక్తిని పెంచుతున్నాయి. ఫాంటసీ మరియు థ్రిల్లర్ అంశాల సమ్మేళనంగా రూపొందుతున్న ఈ చిత్రంలో విరాట్ కర్ల ఒక విభిన్నమైన పాత్రలో కనిపించనున్నట్లు సమాచారం. ఇప్పటికే విడుదలైన ప్రచార చిత్రాలు, పోస్టర్లు సినిమాలోని భారీ విజువల్స్ మరియు సాంకేతిక విలువలను ప్రతిబింబిస్తున్నాయి. అనసూయ కీలక పాత్రలో నటిస్తుండటం సినిమాకు మరింత ఆకర్షణగా మారింది. కథలో ఆమె పాత్రకు ప్రత్యేక ప్రాధాన్యత ఉంటుందని సినీ వర్గాలు చెబుతున్నాయి. జూలై 3న ప్రేక్షకుల ముందుకు రానున్న ఈ చిత్రం బాక్సాఫీస్ వద్ద ఎలాంటి విజయాన్ని అందుకుంటుందో చూడాలి.

## అలియా వ్యాఖ్యలపై చర్చ



బాలీవుడ్ ప్రముఖ నటి అలియా భట్ అంతర్జాతీయ సినీ ఉత్సవ వేదికపై చేసిన వ్యాఖ్యలు ఇప్పుడు సినీ వర్గాల్లో పెద్ద చర్చకు దారితీశాయి. భారతీయ చిత్ర పరిశ్రమలో ఇప్పటికే

పురుషాధిక్యత కొనసాగుతోందని ఆమె చేసిన వ్యాఖ్యలు సామాజిక మాధ్యమాలలో వైరల్ గా మారాయి. సినిమాల్లో కథ కంటే హీరోలకు ఎక్కువ ప్రాధాన్యత ఇస్తున్నారని ఆలియా అభిప్రాయపడ్డారు. చాలా చిత్రాలు ఇప్పటికీ హీరోల చుట్టూనే తిరుగుతున్నాయని, కథ బలంగా ఉండటమే అసలు ముఖ్యమని ఆమె పేర్కొన్నారు. సినిమాను విజయవంతం చేసేది కేవలం హీరో కాదని, మంచి కథే ప్రేక్షకులను ఆకట్టుకుంటుందని చెప్పారు. ఆమె వ్యాఖ్యలకు సామాజిక మాధ్యమాలలో భిన్న స్పందనలు వస్తున్నాయి. కొందరు ఆలియా ధైర్యంగా నిజం మాట్లాడిందని ప్రశంసిస్తుండగా, మరికొందరు మాత్రం తీవ్ర విమర్శలు చేస్తున్నారు. భారతీయ సినిమాను తక్కువ చేసి మాట్లాడుతున్నారని కొందరు అభిప్రాయపడుతున్నారు. ఇక ఆమె భర్త నటించిన కొన్ని చిత్రాల్లో కూడా పురుషాధిక్యత కనిపించిందని, అలాంటి సినిమాలపై ఎందుకు స్పందించలేదని నెటిజన్లు ప్రశ్నిస్తున్నారు. పరిశ్రమలో మార్పు గురించి మాట్లాడేవారు ముందుగా తమ చుట్టూ ఉన్న విషయాలపై స్పందించాలని కొందరు వ్యాఖ్యానిస్తున్నారు. మరోవైపు ఆలియా చెప్పిన విషయాల్లో నిజం ఉందని పలువురు సినీ అభిమానులు అభిప్రాయపడుతున్నారు. హీరోలకు భారీ పారితోషకాలు, ప్రత్యేక ప్రాధాన్యత, విస్తృత ప్రచారం లభిస్తున్నప్పటికీ హీరోయిన్లకు సమాన గుర్తింపు దక్కడం లేదని చర్చ జరుగుతోంది. గతంలో కూడా పలువురు నటీమణులు సినీ పరిశ్రమలో మహిళలకు సరైన ప్రాధాన్యత దక్కడం లేదని బహిరంగంగానే వ్యాఖ్యానించారు. ఇప్పుడు ఆలియా వ్యాఖ్యలతో మరోసారి భారతీయ సినిమాల్లో కథలకు ప్రాధాన్యత పెరగాల్సిన అవసరంపై చర్చ మొదలైంది.

# థియేటర్ వివాదానికి ముగింపు దిశగా అడుగులు

హైదరాబాద్, మే 15: తెలుగు సినీ పరిశ్రమలో గత కొన్ని రోజులుగా కొనసాగుతున్న థియేటర్ల పర్మిట్ల విధాన వివాదానికి పరిష్కారం దిశగా కీలక పరిణామాలు చోటుచేసుకున్నాయి. నిర్మాతలు, సింగిల్ స్ట్రీట్ థియేటర్ల యాజమాన్యాల మధ్య నెలకొన్న విభేదాలను చర్చల ద్వారా ముగించేందుకు తెలుగు చలనచిత్ర వాణిజ్య మండలి ముందుకొచ్చింది. చలనచిత్ర వాణిజ్య మండలి అధ్యక్షుడు డి. సురేశ్ బాబు ఆధ్వర్యంలో శుక్రవారం నిర్వహించిన అత్యవసర సమావేశంలో అగ్ర నిర్మాతలు, థియేటర్ ప్రతినిధులు పాల్గొన్నారు. ఈ సమావేశంలో ప్రధానంగా పర్మిట్ల షేరింగ్ విధానం, థియేటర్ల నిర్వహణ ఖర్చులు, వర్చువల్ ప్రింట్ ఫీజు వంటి అంశాలపై విస్తృతంగా చర్చించారు. సమస్యకు శాశ్వత పరిష్కారం కోసం 15 మంది సభ్యులతో ప్రత్యేక కమిటీ ఏర్పాటు చేయాలని నిర్ణయించారు. ఇందులో ఐదుగురు నిర్మాతలు, ఐదుగురు డిస్ట్రిబ్యూటర్లు, ఐదుగురు ఎగ్జిక్యూటివ్ ప్రాతినిధ్యం కల్పించారు. ఈ కమిటీ రెండు నెలల పాటు అన్ని అంశాలను సమగ్రంగా పరిశీలించి తమ తుది నివేదికను వాణిజ్య మండలికి సమర్పించనుంది. సమావేశం అనంతరం నిర్మాత సి. కళ్యాణ్ మాట్లాడుతూ పరిశ్రమ ప్రయోజనాల కోసం అందరూ ఏకాభిప్రాయానికి వచ్చారని తెలిపారు. రాబోయే రెండు నెలల్లో ఈ సమస్యకు



పూర్తి స్థాయి పరిష్కారం లభిస్తుందని, అప్పటివరకు కొత్త సినిమాల విడుదలలు, థియేటర్ల ప్రదర్శనలు ఎలాంటి అంతరాయం లేకుండా కొనసాగుతాయని స్పష్టం చేశారు. ఈ కీలక సమావేశంలో అల్లు అరవింద్, డిల్ రాజు, చదలవాడ శ్రీనివాసరావు, సుప్రియ యార్లగడ్డ, ప్రవంతి రవికిషోర్, మైత్రీ రవి, రాధామోహన్, చెరుకూరి సుధాకర్, భోగవల్లి బాపిసీడు, సాహు గారపాటి, సతీష్ కిలారు, సూర్యదేవర నాగవంశీ, ఎస్కేఎస్, రాజేష్ దండా, ధీరజ్ మొగిలినేని తదితర ప్రముఖ నిర్మాతలు పాల్గొన్నారు. అలాగే థియేటర్ ఎగ్జిక్యూటివ్ సంఘం తరఫున విజయేందర్ రెడ్డి, శ్రీధర్ సహా పలువురు ప్రతినిధులు హాజరై తమ అభిప్రాయాలను వెల్లడించారు. కమిటీ సమర్పించే నివేదిక ఆధారంగా టాలీవుడ్లో కొత్త థియేటర్ల విధానానికి రూపరేఖలు సిద్ధమయ్యే అవకాశాలు కనిపిస్తున్నాయి.

# పెద్ది ప్రమోషన్లలో కొత్త ఎమోషన్



## బుచ్చిబాబును లాంగ్ డ్రైవ్ తీసుకెళ్లిన రామ్ చరణ్

రామ్ చరణ్, బుచ్చిబాబు కాంబినేషన్లో వస్తున్న క్రేజ్ ప్రాజెక్ట్ 'పెద్ది' విడుదలకు సిద్ధమవుతోంది. జూన్ 4న ఈ సినిమా ప్రేక్షకుల ముందుకు రానున్న నేపథ్యంలో, చిత్ర యూనిట్ ప్రమాప్త స్టేడ్ పెంచింది. సినిమాపై హైట్ క్రియేట్ చేసేందుకు సరికొత్తగా ఫ్లాన్ చేస్తోంది. తాజాగా హీరో రామ్ చరణ్, దర్శకుడు బుచ్చిబాబు ప్రచారంలో భాగంగా ఒక ప్రత్యేకమైన ఇంటర్వ్యూలో పాల్గొన్నారు. అయితే ఇది మామూలు ఇంటర్వ్యూలా కాకుండా, రామ్ చరణ్ స్వయంగా కారు డ్రైవ్ చేస్తూ బుచ్చిబాబును ఒక షికారాని తీసుకెళ్లారు. ప్రయాణంలోనే వీరిద్దరూ ముచ్చటలను పంచుకున్నారు. ఈ సందర్భంగా బుచ్చిబాబు మాట్లాడుతూ.. సినిమా పనులతో ఇంత బిజీగా ఉన్నప్పటికీ, నన్ను ఇలా లాంగ్ డ్రైవ్ తీసుకువచ్చినందుకు థాంక్యూ చరణ్ సార్ అంటూ తన ఆనందాన్ని పంచుకున్నారు. దానికి చరణ్ స్పందిస్తూ.. 'అదంతా సరే కానీ, మన 'పెద్ది' సినిమా ఎప్పుడు వస్తుందో ప్రేక్షకులకు కచ్చితంగా చెప్ప' అని నవ్వుతూ అడిగారు. దీంతో వీరిద్దరూ కలిసి జూన్ 4న 'పెద్ది' సినిమా థియేటర్లలోకి వస్తోందని అధికారికంగా ప్రకటించారు. భారీ అంచనాలతో వస్తున్న ఈ చిత్రాన్ని ప్రేక్షకులందరూ థియేటర్లలో చూసి ఎంజాయ్ చేయాలని రామ్ చరణ్, బుచ్చిబాబు కోరారు



# 'ధూరదర్శిని' మూవీ రివ్యూ..

హైదరాబాద్, మే 15: ప్రస్తుతం చిన్న సినిమాలు కూడా బలమైన కథతో వస్తే ప్రేక్షకులు ఆదరిస్తున్న పరిస్థితి నెలకొంది. అలాంటి కథా బలంతో ప్రేక్షకుల ముందుకు వచ్చిన తాజా చిత్రం 'ధూరదర్శిని'. పేరు విన్నానే 90వ దశకపు జ్ఞాపకాలను గుర్తు చేసే ఈ సినిమా నేడు థియేటర్లలో విడుదలైంది. గ్రామీణ నేపథ్యంలో సాగే ఈ ప్రేమకథ ప్రేక్షకులను ఎంతవరకు ఆకట్టుకుందో ఇప్పుడు చూద్దాం. మట్టపర్లు అనే పల్లెటూరి నేపథ్యంలో సినిమా సాగుతుంది. చిన్నప్పటి నుంచి ఒకరినొకరు ఇష్టపడే వారి, వాణి ప్రేమకథ చుట్టూనే కథ తిరుగుతుంది. ప్రతి శుక్రవారం ధూరదర్శినిలో వచ్చే 'చిత్రలహరి' కార్యక్రమం వీరిద్దరినీ మరింత దగ్గర చేస్తుంది. అయితే గ్రామంలో ఉన్న కుల రాజకీయాలు, వాణి కుటుంబ ప్రభావం వీరి ప్రేమకు అడ్డంకిగా మారతాయి. వాణి అస్సయ్య పరశురామ్ తో పాటికే జరిగిన గొడవ తర్వాత కథ ఆసక్తికర మలుపు తిరుగుతుంది. చివరకు తమ ప్రేమను వారు ఎలా గెలిపించుకున్నారు అనేదే సినిమా ప్రధానాంశం. దర్శకుడు కార్తీకేయ 90వ దశకపు గ్రామీణ వాతావరణాన్ని

చాలా సహజంగా చూపించారు. పల్లెటూరి జీవనం, అప్పటి టెలివిజన్ సంస్కృతి, కుటుంబ భావోద్వేగాలను తెరపై చక్కగా అవిష్కరించారు. ముఖ్యంగా 'చిత్రలహరి' నేపథ్యంలో వచ్చే సన్నివేశాలు అప్పటి ప్రేక్షకులకు ప్రత్యేక అనుభూతిని కలిగిస్తాయి. తొలి భాగంలో కథనం కొంత నమ్మదీగా సాగినా, గ్రామీణ హాస్యం మరియు భావోద్వేగ సన్నివేశాలు ఆకట్టుకుంటాయి. రెండో భాగంలో కుల వివక్ష ప్రేమ కోసం చేసే పోరాటం వంటి అంశాలు సినిమాను మరింత బలంగా నిలబెట్టాయి. కైమాక్య్లో వచ్చే మలుపు ప్రేక్షకులను ఆశ్చర్యపరుస్తుంది. హీరోగా నటించిన సుమీక్షిత తన తొలి చిత్రంలోనే మంచి నటన కనబరిచాడు. హీరోయిన్ గీతికారత్ నే కూడా సహజ నటనతో ఆకట్టుకుంది. హీరో స్నేహితుల పాత్రల్లో కనిపించిన భద్ర, బలరామ్ హాస్యంతో అలరించారు. పరశురామ్ పాత్రలో నటించిన నటుడు తన గంభీరమైన నటనతో మెప్పించాడు. సాంకేతికంగా కూడా సినిమా బాగానే నిలిచింది. ఆనంద్ గుర్రన అందించిన నేపథ్య సంగీతం భావోద్వేగ సన్నివేశాలను మరింత ఎత్తుకు తీసుకెళ్లింది.



పాటలు సాధారణంగా ఉన్నా, నేపథ్య సంగీతం సినిమాకు ప్రధాన బలంగా నిలిచింది. నిర్మాణ విలువలు కథకు తగ్గట్టుగా ఉన్నాయి. అయితే తొలి భాగంలో కొన్ని సన్నివేశాలు సాగడంతో అనిపించడం సినిమాకు చిన్న మైనస్ గా మారింది. మొత్తంగా చూస్తే 'ధూరదర్శిని' పాత జ్ఞాపకాలను గుర్తు చేసే ఒక భావోద్వేగ గ్రామీణ ప్రేమకథ. ముఖ్యంగా 90వ దశకపు అనుభూతులను మళ్ళీ ఆస్వాదించాలనుకునే ప్రేక్షకులకు ఈ సినిమా మంచి ఎంపికగా చెప్పొచ్చు.